



दक्षिण भारत राष्ट्रमत

दक्षिण भारत राष्ट्रमत | 60 दिनों का प्रयास | बैंगलूर और चेन्नई से एक साथ प्रकाशित



5 पुलिस की अनुमति नहीं मिलने के बावजूद तृणमूल कांग्रेस धरना देगी : ममता बनर्जी

6 प्रश्नपत्र से बड़ा प्रश्न : क्या सुरक्षित हैं हमारी परीक्षाएँ?

7 पेट कम करने के लिए खुद को काफी परेशान किया : तापसी पन्नू

फास्ट टैक

कांगो में इबोला के कुल 282 मामले सामने आए बुनिया (कांगो)/एपी। मध्य अफ्रीकी देश कांगो में इबोला बीमारी के कम से कम 282 मामले सामने आए हैं। स्वास्थ्य मंत्रालय ने रविवार को यह जानकारी दी। मंत्रालय ने कहा कि इबोला संक्रमण कांगो के इतरी प्रांत से फैलना शुरू हुआ, जहां अब तक इसके 264 मामले सामने आ चुके हैं। कांगो में इबोला के वर्तमान स्वरूप बुडुबुगुयो वायरस के 1,000 से अधिक संदिग्ध मामलों के अनुसार मुख्य चुनौती संक्रमण की रोकथाम है। मंत्रालय ने कहा कि कुल संक्रमितों में से 45 प्रतिशत लोग दूसरे लोगों को संक्रमित करने के कारण संक्रमित हुए हैं और 220 संदिग्ध मामलों की जांच की जा रही है।

इजराइल ने बेरुत के दक्षिणी उपनगर पर हमले करने का आदेश दिया

बेरुत/एपी। इजराइल सरकार ने सोमवार को बेरुत के दक्षिणी उपनगर पर हमलों का आदेश दिया जबकि दूसरी ओर हिज्बुल्ला ने इजराइल से उभरे हुए उत्तरी इजराइल के विभिन्न क्षेत्रों पर रॉकेट दागे। इससे पहले रविवार को इजराइली थलसेना 26 साल में पहली बार लेबनान में काफी अंदर तक घुस गई थी। इजराइल के प्रधानमंत्री बेन्जामिन नेतन्याहू और रक्षा मंत्री इजराइल काटज़ ने एक संयुक्त बयान में कहा कि हिज्बुल्ला की ओर से लगातार संघर्ष विराम का उल्लंघन किए जाने के और इजराइली शहरों व नागरिकों पर हुए हमलों के मद्देनजर उन्होंने इजराइली सेना को बेरुत के दक्षिणी उपनगर दहिये में हमले करने का आदेश दिया है।

फ्रांसीसी नौसेना ने ब्रिटेन के सहयोग से रूस से आ रहे प्रतिबंधित टैंकर को रोका : मैक्रों

पेरिस/एपी। फ्रांसीसी नौसेना ने ब्रिटेन के सहयोग से अंतरराष्ट्रीय प्रतिबंधों के तहत रूस से आ रहे एक तेल टैंकर को रोका है। फ्रांस के राष्ट्रपति इमैनुएल मैक्रों ने सोमवार को जारी रखने में मदद मिल रही है। फ्रांस के राष्ट्रपति इमैनुएल मैक्रों ने सोमवार को सोशल मीडिया मंच 'एक्स' पर एक पोस्ट में टैंगो नामक तेल टैंकर को अटलांटिक महासागर में रोके जाने की घोषणा की। फ्रांसीसी राष्ट्रपति ने पोस्ट में साथ एक वीडियो भी साझा किया है जिसमें एक व्यक्ति हेलीकॉप्टर से रूसी के सहारे जहाज पर उतरता हुआ दिखाई दे रहा है।

नई पार्टी पर दो दिन में स्थिति स्पष्ट करूंगा : अन्नामलाई

दक्षिण भारत राष्ट्रमत
dakshinbharat.com

चेन्नई। भारतीय जनता पार्टी (भाजपा) के तमिलनाडु से आने वाले प्रमुख नेताओं में से एक के अन्नामलाई ने पार्टी से नाराजगी और नया राजनीतिक संगठन बनाने की संभावनाओं को लेकर लगायी जा रही अटकलों के बीच सोमवार को कहा कि आगामी दो दिन में वह अपनी स्थिति स्पष्ट करेंगे। अन्नामलाई ने दिल्ली रवाना होने से पहले चेन्नई हवाई अड्डे पर संवाददाताओं से बातचीत के दौरान नयी राजनीतिक पार्टी बनाने की अटकलों के बारे में पूछे जाने पर कहा कि वह दो दिनों में जवाब देंगे और अपना रुख स्पष्ट करेंगे।

भाजपा नेता से जब संवाददाताओं ने पूछा कि अटकलों के बारे में पार्टी छोड़ने की योजना बना रहे हैं और इसी सिलसिले में राष्ट्रीय अध्यक्ष नितिन नवीन से मुलाकात करने



जा रहे हैं तो उन्होंने कहा, "कृपया प्रतीक्षा करें। हम दो दिन में बैठकर बात करेंगे।"

भाजपा की तमिलनाडु इकाई के पूर्व अध्यक्ष अन्नामलाई ने केंद्रीय माध्यमिक शिक्षा बोर्ड (सीबीएसई) द्वारा मौजूदा शैक्षणिक वर्ष से नवी कक्षा के छात्रों के लिए तीन-भाषा नीति लागू करने की हालिया घोषणा का विरोध किया और अधिसूचना को वापस लेने की मांग की। उनके इस रुख से उन अटकलों ने जोर पकड़ा कि अन्नामलाई केंद्र सरकार का विरोध कर रहे हैं क्योंकि वह अपनी खुद की पार्टी जमीन पर उतारने की तैयारी कर रहे हैं। भारतीय पुलिस सेवा

(आईपीएस) के पूर्व अधिकारी ने 2021 के विधानसभा चुनाव के लिए टीडीपी दिनांकन और पूर्व मुख्यमंत्री ओ पीसेलेवन को भाजपा गठबंधन में शामिल करने में महत्वपूर्ण भूमिका निभाई थी। हालांकि, पार्टी आला कमान द्वारा अन्नामलाई के स्थान पर नैनार नागेंद्रन को भाजपा प्रदेश अध्यक्ष नियुक्त करने और 2026 के विधानसभा चुनाव से पहले ऑल इंडिया अन्ना द्रविड़ मुनेत्र कथम (अन्नाद्रमुक) के साथ चुनावी समझौता करने के बाद से वह चर्चाओं से दूर हैं। कोयंबटूर क्षेत्र के भाजपा सदस्यों ने हालांकि अन्नामलाई से 2026 के विधानसभा चुनाव में मैदान में उतरने की उम्मीद जताई थी, लेकिन बाद में स्पष्ट किया कि उन्होंने चुनावी मैदान से दूर रहने का फैसला किया है। भाजपा के एक सूत्र ने कहा कि अन्नामलाई के पार्टी छोड़ने की संभावना नहीं है क्योंकि उन्हें पार्टी में और बड़ी भूमिका दी जा सकती है।

भारत के खिलाफ म्यांमार की धरती का इस्तेमाल नहीं होने दिया जाएगा : राष्ट्रपति ह्लाइंग

दक्षिण भारत राष्ट्रमत
dakshinbharat.com

नई दिल्ली/भाषा। म्यांमार के राष्ट्रपति यू मिन आंग ह्लाइंग ने सोमवार को प्रधानमंत्री नरेंद्र मोदी को आश्वासन दिया कि भारत के सुरक्षा हितों के खिलाफ उनके देश की धरती का इस्तेमाल नहीं होने दिया जाएगा। दोनों नेताओं ने व्यापार, रक्षा और ऊर्जा क्षेत्रों में द्विपक्षीय संबंधों को बढ़ावा देने के लिए व्यापक वार्ता की।

आंग ह्लाइंग पांच दिवसीय भारत यात्रा पर हैं। म्यांमार में संसदीय चुनावों के बाद राष्ट्रपति बनने के दो महीने से भी कम समय में वह भारत यात्रा पर आए हैं। सत्ताधारी सैन्य जुंटा के खिलाफ वर्षों से जारी विरोध प्रदर्शनों के बाद वे चुनाव दिवंबर और जनवरी में कराए गए।

सैन्य जुंटा ने एक फरवरी, 2021 को तख्तापलट कर आंग सान सू ची की लोकतांत्रिक रूप से चुनी गई सरकार को बेदखल कर दिया था।



सू ची के बारे में एक प्रश्न का उत्तर देते हुए विदेश सचिव विक्रम मिश्रा ने कहा कि प्रधानमंत्री ने यात्रा पर आए राष्ट्रपति के साथ इस मुद्दे को उठाया और चर्चा मुख्य रूप से म्यांमार में जारी शांति प्रक्रिया के संदर्भ में हुई थी।

इस मुद्दे पर भारत के निरंतर रुख को स्पष्ट करते हुए विदेश सचिव ने कहा कि भारत स्थायी शांति, समावेशिता और सभी हितधारकों को बातचीत की मेज पर लाने की आवश्यकता का समर्थन करता रहा है। उन्होंने कहा, "यह एक खुली और अनौपचारिक चर्चा थी।" इस बात पर जोर देना चाहंगा कि म्यांमार के साथ हमारा जुड़ाव उस देश की आंतरिक राजनीतिक व्यवस्था पर टिप्पणी करने के उद्देश्य से नहीं है।

मिस्री ने कहा कि दोनों पक्षों के बीच हुई बातचीत में व्यापार और आर्थिक संबंधों, रक्षा और सुरक्षा संबंधी मुद्दों, सीमा प्रबंधन, विकास सहायता और क्षेत्रीय हालात सहित द्विपक्षीय मुद्दों की पूरी मूखला पर ध्यान केंद्रित किया गया। दोनों पक्षों ने व्यापार और निवेश, स्वास्थ्य, शिक्षा, ऊर्जा और कृषि बुद्धिमता जैसी महत्वपूर्ण प्रौद्योगिकियों के क्षेत्रों में सहयोग बढ़ाने में रुचि व्यक्त की।

शिवराज ने की राष्ट्रव्यापी 'खेत बचाओ अभियान' की शुरुआत

दक्षिण भारत राष्ट्रमत
dakshinbharat.com

रायसेन/भाषा। केंद्रीय कृषि एवं किसान कल्याण मंत्री शिवराज सिंह चौहान ने सोमवार को मध्यप्रदेश के रायसेन जिले के रमासिया गांव से राष्ट्रव्यापी 'खेत बचाओ अभियान' की शुरुआत की। इस मौके पर उन्होंने कहा कि मिट्टी बचेगी तो खेती बचेगी, किसान मजबूत होगा और देश समृद्ध बनेगा। शिवराज ने उर्वरकों के संतुलित इस्तेमाल, मिट्टी परीक्षण, सांथल हेल्थ कार्ड, प्राकृतिक खेती, जल संरक्षण और वैज्ञानिक कृषि पद्धतियों को बढ़ावा देने का आह्वान किया। 'खेत बचाओ अभियान' एक से 30 जून तक देशभर में चलाया जाएगा। शिवराज ने कहा कि धरती हमारी माता है और इसकी सेहत बचाना हम सबकी जिम्मेवारी है। उन्होंने किसानों से अपील की कि वे रासायनिक खाद और



इस अभियान के तहत कृषि वैज्ञानिक, कृषि विश्वविद्यालयों के विशेषज्ञ, कृषि विज्ञान केंद्रों के अधिकारी, कृषि विभाग की टीम और जनप्रतिनिधि गांव-गांव जाकर किसानों को जागरूक करेंगे। वे किसानों को मिट्टी परीक्षण, संतुलित पोषण प्रबंधन, प्राकृतिक खेती, आधुनिक बुवाई तकनीक, जल संरक्षण और उन्नत खेती के तरीके सिखाएंगे। शिवराज ने कहा कि 'खेत बचाओ अभियान' केवल एक सरकारी कार्यक्रम नहीं, बल्कि धरती माता को बचाने का राष्ट्रीय संकल्प है।

दक्षिण-पश्चिम मानसून दो-तीन दिन में केरल पहुंच जाएगा : आईएमडी

दक्षिण भारत राष्ट्रमत
dakshinbharat.com

नई दिल्ली/भाषा। भारत मौसम विज्ञान विभाग (आईएमडी) ने सोमवार को अपने पूर्वानुमान में कहा कि दक्षिण-पश्चिम मानसून के अगले दो से तीन दिन में केरल पहुंचने की संभावना है। आम तौर पर मानसून का मौसम लगभग एक जून से शुरू होता है। मौसम विभाग ने कहा, "अगले दो-तीन दिन में दक्षिण-पश्चिम मानसून के दक्षिण-पश्चिम और दक्षिण-पूर्व अरब सागर के कुछ और हिस्सों, लक्षद्वीप, केरल और तमिलनाडु के कुछ हिस्सों में आगे बढ़ने के लिए अनुकूल परिस्थितियां हैं।" आईएमडी ने कहा कि इस अवधि के दौरान दक्षिण-पश्चिम, पश्चिम-मध्य, पूर्व-मध्य और उत्तर-पूर्व बंगाल की खाड़ी के कुछ और हिस्सों में भी यह आगे बढ़ सकता है। आईएमडी ने इससे पहले केरल में मानसून के आगमन की तारीख 26 मई बताई थी। हालांकि, मानसून के आगे बढ़ने की प्रक्रिया में देरी हुई और विभाग ने 29 मई को कहा था कि इसका आगमन अगले सप्ताह हो सकता है।

मुलाकात



नव नियुक्त प्रमुख रक्षा अध्यक्ष (सीडीएस) जनरल एन एस राजा सुब्रमण्यम ने सोमवार को यहां राष्ट्रपति भवन में राष्ट्रपति द्रौपदी मुर्मू से मुलाकात की। राष्ट्रपति कार्यालय ने 'एक्स' पर पोस्ट में मुलाकात की एक तस्वीर साझा की। पोस्ट में कहा गया, "प्रमुख रक्षा अध्यक्ष जनरल एन एस राजा सुब्रमण्यम ने अपनी पत्नी महालक्ष्मी सुब्रमण्यम के साथ राष्ट्रपति द्रौपदी मुर्मू से राष्ट्रपति भवन में मुलाकात की।"

पीएम स्वनिधि ने असंख्य रेहड़ी-पटरी वालों का जीवन बदला : प्रधानमंत्री मोदी

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेंद्र मोदी ने सोमवार को कहा कि रेहड़ी-पटरी वालों की मदद के लिए शुरू की गई प्रधानमंत्री पथ विक्रेता आत्मनिर्भर निधि (पीएम स्वनिधि) योजना ने बिना गारंटी की ऋण सुविधा, वित्तीय समावेशन और विकास के नए अवसर उपलब्ध करवाकर असंख्य रेहड़ी-पटरी वालों का जीवन बदला है। मोदी ने इस योजना के छह वर्ष पूरे होने पर यह भी कहा कि पीएम स्वनिधि भरोसे, गरिमा और सशक्तीकरण से जुड़ी योजना है। मोदी ने 'एक्स' पर एक पोस्ट में कहा, "आज पीएम स्वनिधि के छह वर्ष पूरे हो गए। यह ऐसी योजना है, जिसने बिना गारंटी ऋण सुविधा, वित्तीय समावेशन और विकास के नए अवसर उपलब्ध



शुरू किया गया था ताकि उन रेहड़ी-पटरी लगाने वाले विक्रेताओं को किरायायती कार्यशील पूंजी ऋण उपलब्ध कराया जा सके जिनके व्यवसाय बुरी तरह प्रभावित हुए थे। यह रेहड़ी-पटरी लगाने वाले विक्रेताओं के लिए पहली समर्पित सूक्ष्म-ऋण योजना है। इसका उद्देश्य उनके कारोबार को विकसित करने में मदद करना और वित्तीय समावेशन को बढ़ावा देना है। रेहड़ी-पटरी वाले असंघटित कार्यबल का एक महत्वपूर्ण हिस्सा हैं और उन्हें अक्सर औपचारिक ऋण सुविधा तक सीमित पहुंच मिलती है। यह योजना जून 2020 में शुरू की गई थी। इसे आवासन और शहरी कार्य मंत्रालय तथा वित्तीय सेवा विभाग की संयुक्त जिम्मेदारी के तहत लागू किया गया है। पीएम स्वनिधि योजना के तहत 17,800 करोड़ रुपये से अधिक के 1.12 करोड़ से ज्यादा बिना गारंटी ऋण वितरित किए गए हैं।

जेईई एडवांस्ड 2026 में 56,880 छात्र सफल

दक्षिण भारत राष्ट्रमत
dakshinbharat.com

नई दिल्ली/भाषा। संयुक्त प्रवेश परीक्षा (एडवांस्ड) 2026 के नतीजे सोमवार को घोषित हुए, जिसमें 56 हजार से अधिक उम्मीदवार सफल रहे और बिहार के शुभम कुमार ने शीर्ष स्थान हासिल किया। देश की सबसे कठिन प्रवेश परीक्षाओं में से एक मानी जाने वाली इस परीक्षा में कुल 56,880 उम्मीदवारों ने



सफलता हासिल की, जिनमें 10,107 छात्राएं हैं। कॉमन रैंक लिस्ट (सीआरएल) में 360 में से 330 अंक हासिल कर भारतीय संस्थान (आईआईटी) दिल्ली जोन के शुभम कुमार ने शीर्ष स्थान प्राप्त किया। वहीं, आईआईटी दिल्ली जोन की ही अरोही देशपांडे शीर्ष रैंक पाने वाली छात्रा बनीं। उन्होंने 360 में से 280 अंक प्राप्त कर पूरे देश में 77वें रैंक हासिल की।

अमेरिका ने ईरानी सैन्य स्थलों पर बमबारी की, कुवैत पर हुए ड्रोन, मिसाइल हमले

दक्षिण भारत राष्ट्रमत
dakshinbharat.com

दुबई/एपी। ईरान द्वारा सप्ताह में एक अमेरिकी 'एम्क्वू-1 प्रीडेटर' ड्रोन को मार गिराए जाने के बाद अमेरिका ने ईरानी रडार और ड्रोन नियंत्रण स्थलों पर बमबारी की। अमेरिका की सेना ने सोमवार को यह जानकारी दी।

ईरान ने जवाबी हमला करने की बात स्वीकार की। इस बीच कुवैत ने कहा कि उस पर ड्रोन एवं मिसाइल हमले किए गए जिन्हें उनके लक्ष्य तक पहुंचने से रोकने के लिए उसकी वायु रक्षा प्रणालियों ने कार्रवाई शुरू कर दी। ये हमले ईरान युद्ध में कई सप्ताह से लागू युद्धविराम की नाजुक स्थिति को दशाते हैं। अमेरिकी और ईरानी अधिकारी इस युद्धविराम की अवधि को बढ़ाने के लिए समझौते पर बातचीत करने की कोशिश कर रहे हैं, लेकिन इसके बावजूद हमले लगातार जारी हैं। ईरान होर्मुज जलडमरूमध्य पर अपनी पकड़ बनाए हुए है जिससे वैश्विक ऊर्जा आपूर्ति बाधित हुई है। कभी फारस की खाड़ी के इस संकरे मुहाने से तेल और प्राकृतिक गैस के वैश्विक कारोबार का पांचवां हिस्सा गुजरता था।

सीबीएसई में 'जेबकतरे' बैठे हैं, सावधान रहने की जरूरत : राहुल

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस के पूर्व अध्यक्ष राहुल गांधी ने केंद्रीय माध्यमिक शिक्षा बोर्ड (सीबीएसई) की 'ऑन-स्क्रीन माकिंग' (ओएसएम) प्रणाली की पृष्ठभूमि में सोमवार को दावा किया कि आज छात्र को अपनी ही उत्तर पुस्तिका की सही जांच के लिए 2000 रुपये तक खर्च करना पड़ सकता है। राहुल ने आरोप लगाया है कि



सीबीएसई में जेबकतरे बैठे हैं, जिनसे सावधान रहने की जरूरत है। राहुल गांधी ने 'एक्स' पर पोस्ट किया, जेबकतरे से सावधान, आज वो सीबीएसई के अंदर बैठे हैं। सीबीएसई की गलती

से नंबर गलत आए तो आपको क्या मिलता है? उन्होंने कहा, एक बिल है। इसमें प्रति विषय डिजिटल स्कैन कॉपी का खर्च 100 रुपये, फिर से टोटल करने का खर्च प्रति पेपर 100 रुपये और पुनर्नृत्यांकन का खर्च प्रति प्रश्न 25 रुपये है। लोकसभा में नेता प्रतिपक्ष ने कहा कि अपनी ही उत्तर पुस्तिका की सही जांच के लिए एक बच्चे को 2000 रुपये तक भरने पड़ सकते हैं। उनका कहना है, सोचिए, जब चार लाख बच्चों ने ऐसे आवेदन डाले

हैं तो सीबीएसई कितनी कमाई कर रहा है? जब स्कैनिंग फ्रॉन से हुई हो, तो गलत मार्किंग तय है, और उसे ठीक करवाने की कीमत बच्चा भर रहा है। गलती सीबीएसई की। सजा बच्चे को कमाई सरकार की। राहुल गांधी ने दावा किया, जब शिक्षा को सेवा नहीं, कारोबार बना दिया जाए तब गलती सुधारी नहीं जाती, बढ़ाई जाती है। इसकी सबसे बड़ी कीमत हमारे बच्चे चुका रहे हैं, अपने समय से, अपने आत्मविश्वास से, और अपने भविष्य से।

02-06-2026 03-06-2026
सूर्यास्त 6:43 बजे सूर्योदय 5:52 बजे

BSE 74,267.34 NSE 23,382.60
(-508.40) (-165.15)

सोनी 16,231 चांदी 271,990 रु.
(24 कैरेट) प्रति ग्राम प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, नो. 9828233434

सतत क्षरण
वोटों के समीकरण से ही, है कभी पराजय या जय है। समृद्ध तंत्र का लोक पक्ष, इससे खाता हरदम भय है। सारे ही दल सत्तागामी, जिसकी अपने मानक तय है। इन सारी उठापटक में बस, मूल्यों का अविरोध क्षय है।



जीतो बेंगलूरु द्वारा 'यशस्विनी स्वास्थ्य बीमा कार्ड' का वितरण

बेंगलूरु/दक्षिण भारत। जैन इंटरनेशनल ट्रेड आर्गेनाइजेशन (जीतो) द्वारा संचालित जीतो जैन बंधु योजना के तहत साधर्मिक के पारिवारिक सदस्यों के यशस्विनी स्वास्थ्य बीमा योजना कार्ड बनवाकर वितरित किए गए। योजना के अध्यक्ष अशोक नागोरी ने कहा

कि सभी साधर्मिक परिवारों को इस सरकारी योजना में पंजीकृत करवाया गया ताकि स्वास्थ्य संबंधी जरूरतों में बिना किसी आर्थिक परेशानी से स्वास्थ्य लाभ लिया जा सके। संयोजक महेश नाहर ने यशस्विनी योजना की जानकारी व उसके लाभ बताए तथा कार्ड के

माध्यम से लेने वाली सुविधाओं की जानकारी भी दी। महामंत्री राजेश मुथा ने जरूरतमंद साधर्मिकों को इस योजना से जुड़ने का आह्वान किया। नितेश गांधी ने कार्ड के उपयोग का तरीका बताया। योजना समिति के सदस्य सिद्धार्थ बोहरा ने सभी को धन्यवाद दिया।



बेंगलूरु में 'महावीर दर्शन मंच' संस्था का हुआ गठन

बेंगलूरु/दक्षिण भारत। जैन समाज में व्याप्त धार्मिक, आध्यात्मिक, साधुचर्या, सामाजिक, सांस्कृतिक समस्याओं व कुरीतियों को दूर करने व उनका समाधान ढूँढने के उद्देश्य से रविवार को गोडवाड भवन में आयोजित एक विशेष बैठक में 'महावीर दर्शन मंच'

नामक नई संस्था का गठन किया गया। इस बैठक में विभिन्न संस्थाओं के प्रमुख, साधुचर्या, सामाजिक, सांस्कृतिक समस्याओं व कुरीतियों को दूर करने व उनका समाधान ढूँढने के उद्देश्य से रविवार को गोडवाड भवन में आयोजित एक विशेष बैठक में 'महावीर दर्शन मंच'

जाएगा। इस बैठक में जोधपुर के सोहन मेता, आगरा के इतिहासकार डॉ. योगेश जैन, जैन पुराविद दिनेश जैन, मुंबई के एसबी भण्डारी, चेन्नई के किरण जैन, बेंगलूरु के समाजसेवी बाबूलाल भंडारी, रेणु रांका आदि उपस्थित थे।

दानापुर और बेंगलूरु के बीच विशेष ट्रेनें

बेंगलूरु। दक्षिण पश्चिम रेलवे से प्राप्त विज्ञापित के अनुसार पूर्व मध्य रेलवे ने यात्रियों की अतिरिक्त भीड़ को देखते हुए ट्रेन संख्या 03251/03252 दानापुर-सर एम. विधेक्षरेया टर्मिनल बेंगलूरु - दानापुर दैनिक एक्सप्रेस स्पेशल के परिचालन की घोषणा की है। तदनुसार, ट्रेन संख्या 03251 दानापुर - सर एम. विधेक्षरेया टर्मिनल बेंगलूरु डेली एक्सप्रेस स्पेशल 1 जून से 15 जुलाई तक दानापुर से 15:00 बजे प्रस्थान करेगी और तीसरे दिन 14:30 बजे सर एम. विधेक्षरेया टर्मिनल बेंगलूरु पहुंचेगी। वापसी की दिशा में, ट्रेन संख्या 03252 सर एम. विधेक्षरेया टर्मिनल बेंगलूरु-दानापुर डेली एक्सप्रेस स्पेशल 3 जून से 18 जुलाई तक तक सर एम. विधेक्षरेया टर्मिनल बेंगलूरु से 23:50 बजे रवाना होगी और तीसरे दिन दानापुर पहुंचेगी। मार्ग में, यह ट्रेन दोनों दिशाओं में आरा, बक्सर, पं. दीन दयाल उपाध्याय जंक्शन, सतना, प्रयागराज छिन्की, जबलपुर, इटावासी, नागपुर, सेवाग्राम, चंद्रपुर, बल्लारशाह, वाराणसी, विजयवाड़ा, गुंटूर, नरसारावपेट, मार्कापुर रोड, नाञ्जाल, धोने, गुप्ती, अनंतपुर, धर्मावरम, हितुपुर और यलहका स्टेशनों पर रुकेगी।

केंद्र ने इसरो के साथ समझौते पर हस्ताक्षर किए, जल अनुसंधान की नयी पहल शुरू की

दक्षिण भारत राष्ट्रमत
dakshinbharat.com

नई दिल्ली/बेंगलूरु। जल शक्ति मंत्रालय और अंतरिक्ष एजेंसी इसरो ने देश में जल संसाधन प्रबंधन के लिए उपग्रह प्रौद्योगिकी और अंतरिक्ष-आधारित अनुप्रयोगों के उपयोग को मजबूत करने के उद्देश्य से एक समझौता ज्ञापन (एमओयू) पर हस्ताक्षर किए। जल शक्ति मंत्रालय द्वारा यहां डॉ. अंबेडकर अंतरराष्ट्रीय केंद्र में आयोजित जल क्षेत्र में अनुसंधान और विकास (आर एंड डी) पर एक राष्ट्रीय कार्यशाला के दौरान समझौते पर हस्ताक्षर किए गए। समझौते के तहत जल संसाधन विभाग और भारतीय अंतरिक्ष अनुसंधान संगठन (इसरो) जलाशय निगरानी, जल-प्रसार आकलन, नदी-प्रवाह विश्लेषण, उपग्रह-आधारित जल गुणवत्ता आकलन और जल निकासी में प्लारस्टिक के कचरे के अत्यधिक मात्रा में फैलने पर अध्ययन सहित 24 प्रमुख

अनुसंधान क्षेत्रों में संयुक्त रूप से काम करेंगे। कार्यशाला को संबोधित करते हुए केंद्रीय जल शक्ति मंत्री सी आर पाटिल ने कहा कि '2047 तक विकसित भारत' के लक्ष्य को प्राप्त करने के लिए जल सुरक्षा महत्वपूर्ण है और जल संबंधी चुनौतियों का समाधान प्रौद्योगिकी, नवाचार, पारंपरिक ज्ञान और जनभागीदारी के माध्यम से किया जाना चाहिए। पाटिल ने जल संयोजक जन भागीदारी (जेएसजेडी) अभियान के तीसरे चरण की भी शुरुआत की और जून 2026 से मई 2027 के बीच दो करोड़ जल संरक्षण संरचनाओं के निर्माण का लक्ष्य घोषित किया। पिछले चरण में 1.5 करोड़ संरचनाओं के निर्माण का आंकड़ा पार हो चुका है। इस कार्यशाला में जल शक्ति मंत्रालय और अनुसंधान नेशनल रिसर्च फाउंडेशन (एनआरएफ) की संयुक्त पहल जल के लिए उच्च-प्रभाव वाले क्षेत्रों में प्रगति का मिशन (एमएएचए)-जल कार्यक्रम का आरंभ भी हुआ।

माहेश्वरी भवन में भगवान जगन्नाथ की कथा 5 जून से

बेंगलूरु/दक्षिण भारत। स्थानीय माहेश्वरी महिला संगठन के तत्वावधान में पुरुषोत्तम मास के उपलक्ष्य में 5 जून से पांच दिवसीय भगवान जगन्नाथ की कथा का आयोजन ओकलीपुरम स्थित

माहेश्वरी भवन में किया जाएगा। संगठन की सचिव शोभा भूतड़ा ने बताया कि गौडिया वैष्णवाचार्य युगलशरणजी महाराज कथा में भगवान जगन्नाथ की महिमा व कथा का श्रवण करवाएंगे। महिला संगठन की सभी सदस्यएं इस कथा के आयोजन की तैयारियों में जुटी हुई हैं।

भारत-ओमान मुक्त व्यापार समझौता लागू, कपड़ा, रत्न और आभूषण क्षेत्र को मिलेगी शुल्क मुक्त पहुंच

नई दिल्ली/भाषा। भारत और ओमान के बीच मुक्त व्यापार समझौता सोमवार से लागू हो गया। इसके तहत वस्त्र, इंजीनियरिंग उत्पाद, रत्न और आभूषण समेत भारत के 99 प्रतिशत निर्यात को ओमान के बाजार में शुल्क-मुक्त प्रवेश

मिलेगा और पेशेवरों को आवागमन की बेहतर सुविधा का लाभ होगा। दूसरी ओर, भारतीय उपभोक्ताओं को ओमान से सस्ते खजूर मिलेंगे क्योंकि समझौते के तहत कोटा-आधारित शुल्क रियायतें लागू होंगी।

ओमान के साथ व्यापक आर्थिक साझेदारी समझौते (सीडीपीए) का कार्यान्वयन महत्वपूर्ण है क्योंकि अमेरिकी-ईरान युद्ध के कारण भारतीय निर्यातकों को खाड़ी देशों में माल भेजने में कठिनाइयों का सामना करना पड़ रहा है।

सरकार ने प्याज के बफर स्टॉक के लिए खरीद कीमत 24 प्रतिशत बढ़ायी

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने बाजार की स्थितियों और किसानों के हितों की रक्षा के लिए अपने बफर स्टॉक कार्यक्रम के तहत प्याज की खरीद कीमत 24.4 प्रतिशत बढ़ाकर 15.80 रुपए प्रति किलो कर दी है।

बढ़ाकर 15.80 रुपए प्रति किलो कर दी है। मौजूदा सत्र के लिए प्याज की खरीद 15 मई को शुरू हुई थी, और संशोधित कीमत 22 मई को अधिसूचित की गई थी। बाजार में हस्तक्षेप के उद्देश्य से, मूल्य स्थिरीकरण कोष (पीएसएफ) के तहत हर साल बफर स्टॉक बनाए जाते हैं। सरकार ने इस वर्ष के लिए दो लाख टन खरीद का लक्ष्य निर्धारित किया है, जो 2025-26 में खरीदे गए तीन लाख टन से कम है। दलहनों के मोर्चे पर, मिश्रा ने बताया कि मई में बफर स्टॉक अपने अब तक के उच्चतम स्तर 43 लाख टन पर पहुंच गया है, जो मई 2025 में दर्ज 18 लाख टन से दोगुने से भी



अधिक है। यह मई 2024 के 21 लाख टन से काफी ऊपर है। मूल्य समर्थन योजना (पीएसएस) के तहत खरीद के परिणामस्वरूप अब तक 5.34 लाख टन अरहर और

20.35 लाख टन चना खरीदा गया है। इस योजना के तहत खरीद तब शुरू की जाती है जब मंडी की कीमतें न्यूनतम समर्थन मूल्य (एमएसपी) से नीचे गिर जाती हैं। परेल् उत्पादन

में वृद्धि के कारण आयात पर निर्भरता कम हुई है। दालों का आयात 2025-26 में लगभग 30 प्रतिशत घटकर 60 लाख टन रह गया जो एक साल पहले 73 लाख टन था। घने का आयात भी 51 प्रतिशत घटकर वर्ष 2024-25 के 15.06 लाख टन से काफी नीचे आ गया। वहीं दालों के लिए मुक्त आयात नीति अभी भी लागू है। मिश्रा ने बताया दालों की आपूर्ति करने वाले प्रमुख देश... म्यांमा, तंजानिया, मलावी, मोजाम्बिक, कनाडा, ऑस्ट्रेलिया और ब्राजील... पश्चिम एशिया की स्थिति से सीधे तौर पर प्रभावित नहीं हैं, जिससे आपूर्ति से जुड़े जोखिम सीमित हो जाते हैं।

तेलंगाना में आंध्र के नेताओं के हस्तक्षेप को बर्दाश्त नहीं किया जाएगा : कविता

दक्षिण भारत राष्ट्रमत
dakshinbharat.com

हैदराबाद/भाषा। तेलंगाना के मामलों में पड़ोसी राज्य आंध्र प्रदेश के नेताओं द्वारा हस्तक्षेप करने की कोशिश का आरोप लगाते हुए, टीआरएस अध्यक्ष के. कविता ने सोमवार को कहा कि यह शासन और सांस्कृतिक क्षेत्र में इस तरह के किसी भी हस्तक्षेप को बर्दाश्त नहीं करेगी। तेलंगाना रक्षण सेना (टीआरएस) की संस्थापक ने यहां एक कार्यक्रम को संबोधित करते हुए कहा कि सत्ता में आने पर वह तेलंगाना के लोगों की इच्छा के विरुद्ध हैदराबाद में स्थापित आंध्र प्रदेश की हस्तियों की मूर्तियों को तोड़ने में जरा भी संकोच नहीं करेगी। उन्होंने मांग की कि मुख्यमंत्री ए. येत रेड्डी को मंगलवार को तेलंगाना स्थापना दिवस के अवसर पर, राज्य के लिए संघर्ष करने वालों से सत्तारूढ़ कांग्रेस के चुनाव-पूर्व वादों के कार्यान्वयन के संबंध में घोषणा करनी चाहिए। उन्होंने कहा कि आंध्र प्रदेश के राजनीतिक नेताओं को तेलंगाना के लोगों को नीचा नहीं दिखाना चाहिए



और तेलंगाना पर सांस्कृतिक वर्चस्व दिखाने की कोशिश नहीं करनी चाहिए। कविता ने कहा, (तेलंगाना को) जो नुकसान हुआ है, उसका कारण यह है कि उनके एजेंट यहां के मुख्यमंत्री हैं। वे अलग-अलग तरह की मूर्तियां स्थापित कर रहे हैं। मैंने पहले भी कहा था। मैं अतीत के नेताओं जितनी अच्छी नहीं हूँ। हम सत्ता में जरूर आएं। अगर आप इसी तरह करते रहे, तो हम सभी मूर्तियों को तोड़कर पार्सल से आंध्र प्रदेश भेज देंगे। मुझमें अब उतना धैर्य और इतनी उदारता नहीं है। वह संभवतः तैदेपा संस्थापक एन.टी. रामाराव की प्रतिमा का जिक्र कर रही थीं, जिसका अनावरण हाल ही में मुख्यमंत्री येत रेड्डी ने हैदराबाद में किया था। कविता ने कहा कि आंध्र प्रदेश के निवेशकों का तेलंगाना में स्वागत है।

उम्मीद है प्रधानमंत्री के तहत नीट पेपर लीक नहीं होगा, हुआ तो इस्तीफा मांगेंगे : दिग्विजय

नई दिल्ली/भाषा। कांग्रेस के वरिष्ठ नेता दिग्विजय सिंह ने कहा कि प्रधानमंत्री नरेन्द्र मोदी ने मेडिकल प्रवेश परीक्षा 'नीट-यूजी' की 21 जून को फिर से होने वाली परीक्षा के सफलतापूर्वक आयोजन की जिम्मेदारी ली है और ऐसे में उम्मीद की जानी चाहिए कि पेपर

प्रमुख सिंह ने दावा किया कि प्रधानमंत्री नरेन्द्र मोदी ने शिक्षा मंत्री धर्मद प्रधान के 'निकमपेन' से परेशान होकर परीक्षा की सारी जिम्मेदारी खुद ले ली है। उन्होंने समिति की बैठक के बाद कहा कि वह बैठक में हुई किसी बात पर टिप्पणी नहीं करेंगे। सिंह ने एक समाचार लीक नहीं होगा, लेकिन यदि यह होता है तो फिर उनका इस्तीफा मांगा जाएगा। संसद की शिक्षा, किए जिसमें कहा है उन्होंने समिति की बैठक में कहा महिला, बाल, युवा और खेल संबंधी स्थायी समिति के

पोर्टल उस खबर की विश्वसनीयता पर सवाल खड़े हैं कि प्रधानमंत्री और उनके 'सिस्टम' पर भरोसा है।

सिद्धरामय्या टूटे-फूटे ट्रक जैसी प्रशासनिक व्यवस्था छोड़कर गए हैं : अशोक

दक्षिण भारत राष्ट्रमत
dakshinbharat.com

बेंगलूरु। कर्नाटक विधानसभा में नेता प्रतिपक्ष आर. अशोक ने सोमवार को कहा कि सिद्धरामय्या एक ऐसी प्रशासनिक व्यवस्था छोड़कर गए हैं, जो 'टूटे-फूटे ट्रक' (खरताहाल) जैसी है। उन्होंने कहा कि नामित मुख्यमंत्री डी.के. शिवकुमार को अब सभी लंबित वेनदारियों और कर्जों का भुगतान करना होगा, और इसके लिए वह जनता पर और अधिक कर लगाएंगे। अशोक ने कहा, सिद्धरामय्या को लगता था कि उन्हें हटाया नहीं जाएगा, क्योंकि वह पिछड़ी जाति से संबंध रखने वाले एकमात्र मुख्यमंत्री और एकमात्र अहिंदा (अल्पसंख्यक,



पिछड़ा वर्ग और दलित) नेता थे। उन्होंने राहुल गांधी के दबाव के कारण इस्तीफा दिया है। उन्होंने कहा कि अतीत में इंदिरा गांधी और राजीव गांधी ने वीरेंद्र पाटिल, देवराज उर्स और एस. बंगारप्पा जैसे नेताओं को भी मुख्यमंत्री पद से हटाया था। अशोक ने कांग्रेस पर आरोप लगाया कि वह पिछड़े वर्गों को नजरअंदाज कर रही है। भाजपा नेता ने यह भी कहा कि राहुल गांधी भले ही खुद को पिछड़े वर्गों का समर्थक बताते हों, लेकिन वास्तव में

वह उनके खिलाफ हैं। अशोक के अनुसार, सिद्धरामय्या ने तीन और महीने मुख्यमंत्री पद पर बने रहने का अनुरोध किया था, लेकिन पार्टी आलाकृति ने इसे स्वीकार नहीं किया। उन्होंने कहा कि कांग्रेस अब पिछड़े वर्गों की हितैषी होने का दावा नहीं कर सकती और सिद्धरामय्या के कुरुबा समुदाय में भी पार्टी के प्रति नाराजगी है। उन्होंने कहा कि 2028 के चुनावों में मतदाता कांग्रेस को सबक सिखाएंगे। अशोक ने कांग्रेस सरकार की तुलना एक पुराने, खटारा ट्रक से की, जिसका चालक बदल गया है लेकिन वाहन वही है। उन्होंने कहा कि सिद्धरामय्या ने अपने तीन वर्ष के कार्यकाल के दौरान भारी कर्ज लिया और अब कर्जधारक स्थिति में प्रशासन शिवकुमार को सौंपा है।

मुख्यमंत्री ने 'मेक इन हरियाणा' औद्योगिक नीति की शुरुआत की

दक्षिण भारत राष्ट्रमत
dakshinbharat.com

नई दिल्ली/भाषा। हरियाणा के मुख्यमंत्री नायब सिंह सैनी ने सोमवार को यहां 'मेक इन हरियाणा औद्योगिक नीति' का उद्घाटन किया और इसके साथ ही राज्य में पांच लाख करोड़ रुपए का निवेश आकर्षित करने का लक्ष्य निर्धारित किया गया। इस अवसर पर 1.10 लाख करोड़ रुपए के निवेश संबंधी समझौता ज्ञापनों (एमओयू) पर भी हस्ताक्षर किए गए। एक सरकारी अधिकारी के अनुसार, राज्य सरकार का उद्देश्य हरियाणा को देश के अग्रणी निवेश

गंतव्य के रूप में विकसित करना और भविष्य की आवश्यकताओं के अनुरूप विनिर्माण क्षेत्र का प्रमुख केंद्र स्थापित करना है। अधिकारी ने बताया कि मुख्यमंत्री ने इस अवसर पर विभिन्न क्षेत्रों के लिए तैयारी की गई नई औद्योगिक नीतियों, निवेशकों के लिए 'इंटेजिग्रेटेड इन्वेस्टमेंट फ़ैसिलिटेशन पोर्टल' तथा आगामी हैपनिंग हरियाणा ग्लोबल इन्वेस्टर्स समिट के 'लोगो' का भी अनावरण किया। सरकार का मानना है कि नई औद्योगिक नीतियां और निवेश सुविधा तंत्र राज्य में उद्योगों को बढ़ावा देने, निवेश आकर्षित करने तथा रोजगार के नए अवसर सृजित करने में महत्वपूर्ण भूमिका निभाएंगे।

छात्र संगठनों ने प्रधान के इस्तीफे की मांग करते हुए शिक्षा मंत्रालय के बाहर प्रदर्शन किया

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रीय स्तर की परीक्षाओं में कथित अनियमितताओं के खिलाफ कुछ छात्र संगठनों ने सोमवार को शिक्षा मंत्रालय के बाहर प्रदर्शन किया और बार-बार सामने आ रहे प्रश्नपत्र लीक के मामलों की जवाबदेही तय करने और केंद्रीय शिक्षा मंत्री धर्मद प्रधान के इस्तीफे की मांग की। ऑल इंडिया स्टूडेंट्स एसोसिएशन (आइसा) द्वारा आयोजित इस प्रदर्शन में क्रांतिकारी युवा संगठन (केवाईएसए) के कार्यकर्ता शामिल हुए। इस प्रदर्शन में नीट, सीयूटी, एसएससी और सीबीएसई जैसी परीक्षाओं में कथित अनियमितताओं पर कार्रवाई की मांग की गई। छात्र संगठनों के अनुसार, प्रदर्शनकारी विद्यार्थियों ने प्रश्नपत्र लीक, रफ़ोर गणना में नुस्तियों और परीक्षा संबंधी व्यवधानों के लिए जवाबदेही की मांग करते हुए



शिक्षा मंत्रालय की ओर मार्च किया। संगठनों ने आरोप लगाया कि मौके पर तैनात पुलिसकर्मियों ने प्रदर्शनकारियों को रोका और कई कार्यकर्ताओं को हिरासत में लिया। उन्होंने दावा किया कि हिरासत में लिए गए छात्रों और कार्यकर्ताओं को कापसहेड्डा थाने ले जाया गया और वहां कई घंटों तक रखा गया। एक वरिष्ठ पुलिस अधिकारी ने कहा, 'कानून व्यवस्था बनाए रखने के लिए लगभग आठ से दस

छात्रों को हिरासत में लिया गया।' आइसा की राष्ट्रीय अध्यक्ष नेहा ने आरोप लगाया कि राष्ट्रीय परीक्षा एजेंसी (एनटीए) शिक्षा प्रणाली में लापरवाही और भ्रष्टाचार का प्रतीक बन गई है। दिल्ली विश्वविद्यालय की आइसा इकाई की सचिव अंजलि ने सरकार पर परीक्षा अनियमितताओं से संबंधित चिंताओं को दूर करने के बजाय छात्रों के प्रदर्शनों को दबाने का प्रयास करने का आरोप लगाया।

बेंगलूरु में लोक अभियोजक को 5,000 रुपए की रिश्वत लेते हुए पकड़ा गया

दक्षिण भारत राष्ट्रमत
dakshinbharat.com

बेंगलूरु। बेंगलूरु की एक अदालत से जुड़ी लोक अभियोजक को एक शिकायतकर्ता से कथित

तौर पर 5,000 रुपए की रिश्वत लेते हुए सोमवार को पकड़ा गया। अधिकारियों ने यह जानकारी दी। उन्होंने बताया कि आरोपी की पहचान सविता नवीन पाटिल (55) के रूप में हुई है, जो बेंगलूरु स्थित नगर दीवानी और सत्र

अदालत में लोक अभियोजक के पद पर तैनात है। लोकयुक्त अधिकारियों के अनुसार, पाटिल ने वेबमनकेरे अच्युत थाने में दर्ज एक मामले के संबंध में आपत्तियां दर्ज कराने के लिए बनशंकरी निवासी से कथित तौर पर 5,000

रुपए की मांग की थी। एक वरिष्ठ अधिकारी ने बताया कि व्यक्ति की शिकायत के बाद, लोकयुक्त के अधिकारियों ने पाटिल को उस समय रंगे हाथ पकड़ा, जब वह शिकायतकर्ता से कथित तौर पर रिश्वत ले रही थी।

उन्होंने बताया कि भ्रष्टाचार निवारण अधिनियम की धारा 7(ए) के तहत उसके खिलाफ मामला दर्ज किया गया है और आरोपी अधिकारी को हिरासत में ले लिया गया है। मामले में जांच की जा रही है।

रुपए की मांग की थी। एक वरिष्ठ अधिकारी ने बताया कि व्यक्ति की शिकायत के बाद, लोकयुक्त के अधिकारियों ने पाटिल को उस समय रंगे हाथ पकड़ा, जब वह शिकायतकर्ता से कथित तौर पर रिश्वत ले रही थी।

दक्षिण भारत राष्ट्रमत

शिवकुमार ने आईपीएल फाइनल अहमदाबाद में कराने की आलोचना की, राज्य के युवाओं के साथ 'अन्याय' बताया

दक्षिण भारत राष्ट्रमत
dakshinbharat.com

बंगलूरु। कर्नाटक के मुख्यमंत्री बनने का रहे डी के शिवकुमार ने आईपीएल में रॉयल चैलेंजर्स बंगलूरु (आरसीबी) को लगातार दूसरी आईपीएल जीत पर सोमवार को बधाई दी, लेकिन साथ ही टूर्नामेंट का अंतिम मुकाबला अहमदाबाद में कराने के फैसले की आलोचना करते हुए इसे राज्य के युवाओं के साथ अन्याय करार दिया। शिवकुमार ने दावा किया कि बंगलूरु को फाइनल मैच की मेजबानी के अवसर से वंचित कर दिया गया। दमदार प्रदर्शन करते हुए रिविवा को आरसीबी ने लगातार दूसरा आईपीएल खिताब जीता। विराट कोहली की अगुआई में टीम ने अहमदाबाद में खेले गए फाइनल में 'गुजरात टाइटन्स' को पांच विकेट से हराया। परंपरा के अनुसार, मौजूदा चैंपियन होने के नाते आरसीबी के पास खिताब था, इसलिए बंगलूरु को मूल रूप से मेजबान शहर के तौर पर चुना गया था।



कर्नाटक राज्य और यहां के सभी आरसीबी प्रशंसकों की ओर से मैं उन्हें शुभकामनाएं देता हूँ। उन्होंने कर्नाटक का नाम रोशन किया है। एक सवाल के जवाब में शिवकुमार ने कहा, बंगलूरु और कर्नाटक के युवाओं के साथ अन्याय हुआ है, क्योंकि फाइनल यहां खेला जाना था। इसे अहमदाबाद ले जाया गया। उन्होंने कहा, एक चैंपियन हमेशा चैंपियन होता है... पिछली बार जो हुआ, उसे हम सबने भुला दिया है और नयी शुरुआत की ओर बढ़ें। सफलता की कहानी यहां है, सभी ने बहुत अच्छा खेला। मैं आरसीबी टीम को बधाई देता हूँ। इससे पहले आईपीएल अध्यक्ष अरुण धूमल ने कहा था कि अपेक्षाकृत कम क्षमता वाले बंगलूरु के मैदान पर राज्य सरकार की ओर से मुफ्त टिकटों की अत्यधिक मांग के कारण यहां अन्याय हुआ होगा, लेकिन यहां की आरसीबी टीम ने शांदावर खेल दिखाया। मैं उन्हें बधाई देता हूँ।

उनकी जानकारी के अनुसार बीसीसीआई ने व्यावसायिक व्यवहार्यता को देखते हुए फाइनल बंगलूरु से अहमदाबाद स्थानांतरित किया होगा। उन्होंने स्पष्ट किया कि विधायकों को टिकट देने का फाइनल स्थल बदलने से कोई संबंध नहीं है। मार्च में राज्य के उपमुख्यमंत्री के रूप में शिवकुमार ने घोषणा की थी कि प्रत्येक विधायक को आईपीएल मैचों के लिए तीन-तीन नि:शुल्क टिकट दिए जाएंगे। वहीं, अंतरराष्ट्रीय मैच के लिए दो मान्य टिकट उपलब्ध कराए जाएंगे और जरूरत पड़ने पर वे दो अतिरिक्त टिकट खरीद भी सकेंगे। यह फैसला शहर के विचारधारावादी स्टेडियम का प्रबंधन करने वाले कर्नाटक राज्य क्रिकेट संघ (केएससी) के प्रतिनिधियों के साथ हुई चर्चा के बाद लिया गया था। पिछले वर्ष जून में आरसीबी के पहले आईपीएल खिताब के बाद जल्दबाजी में आयोजित विजय समारोह में एम. चिन्नारामाजी स्टेडियम के बाहर भागदड़ मच गई थी, जिसमें 11 प्रशंसकों की जान चली गई थी।

विजयपुर में जमीन विवाद के मामले में 12 लोग गिरफ्तार

विजयपुर। कर्नाटक के विजयपुर जिले में जमीन विवाद को लेकर हुई हिंसक झड़प में एक ही परिवार के चार सदस्यों समेत छह लोगों की हत्या के सिलसिले में 12 लोगों को गिरफ्तार किया गया है। पुलिस ने सोमवार को यह जानकारी दी। पुलिस ने बताया कि घटना 29 मई को हुई थी। पुलिस अधीक्षक (विजयपुर) लक्ष्मण निंबाणी ने कहा, चाचाचन हत्याकांड में हमने अब तक 12 लोगों को गिरफ्तार किया है और आज उन्हें अदालत में पेश किया जाएगा। चाचाचन थाने में दर्ज प्राथमिकी के अनुसार, शिकायतकर्ता ने कई अन्य लोगों पर हमले का भी आरोप लगाया है।

किसान और नगर पंचायत सदस्य चैतन्य कुमार निराले (33) ने शिकायत दर्ज कराई है। उन्होंने बताया कि उनके परिवार ने स्थानीय किसान से कृषि भूमि खरीदी गई जिसे लेकर लंबे समय से विवाद था और हिंसा का कारण यही विवाद है। प्राथमिकी के अनुसार, निराले परिवार ने गोविंदपुर में ख्यामा निगा तेली उर्फ गनिगर से कई भूखंड खरीदे थे। उन्हें एक अन्य परिवार के सदस्यों ने आक्षेप दिया था कि उन्हें इस सौदे पर कोई आपत्ति नहीं है। हालांकि, खरीद के बाद विवाद तब फिर से उभर आया जब परिवार द्वारा भूमि को साफ करके खेती करने के प्रयासों पर आपत्ति जताई गई। शिकायतकर्ता ने आरोप लगाया कि शुकवार दोपहर को जब परिवार के सदस्य और मजदूर 'अंधेन्द्र' (निर्माण कार्य में इस्तेमाल होने वाली भारी मशीन) की मदद से जमीन साफ कर रहे थे तभी कुछ हथियारबंद लोग मोटरसाइकिल पर सवार होकर मौके पर पहुंचे और काम में बाधा डालने लगे।

शिवकुमार, सिद्धरामय्या मंत्रिमंडल गठन पर चर्चा के लिए दिल्ली में कांग्रेस आला कमान से मुलाकात करेंगे

दक्षिण भारत राष्ट्रमत
dakshinbharat.com



बंगलूरु। कर्नाटक के मुख्यमंत्री पद के लिए नामित डी.के. शिवकुमार और पूर्व मुख्यमंत्री सिद्धरामय्या राज्य मंत्रिमंडल को अंतिम रूप देने के लिए आज यानी सोमवार को कांग्रेस आलाकमान से दिल्ली में मुलाकात करेंगे। पार्टी सूत्रों ने यह जानकारी दी। दोनों नेताओं के यात्रा कार्यक्रम के अनुसार, वे दोपहर में दिल्ली पहुंचेंगे तथा उच्चस्तरीय बातचीत का दौर शुरू होने के मद्देनजर उनकी वापसी की तारीख अभी तय नहीं है। दिल्ली रवाना होने से पहले शिवकुमार ने संवाददाताओं से कहा, मैं और सिद्धरामय्या, हम दोनों दिल्ली जा रहे हैं। हालांकि, उन्होंने इससे अधिक कोई जानकारी साझा नहीं की।

कांग्रेस की प्रदेश इकाई के अध्यक्ष शिवकुमार तीन जून को शाम चार बजकर पांच मिनट पर लोक भवन परिसर में मुख्यमंत्री पद की शपथ लेंगे। इस दौरान कुछ विधायक भी मंत्री पद की शपथ लेंगे। शिवकुमार को शनिवार को औपचारिक रूप से कांग्रेस विधायक दल का नेता चुना गया था।

कांग्रेस में मुख्यमंत्री सहित मंत्रिपरिषद में अधिकतम 34 मंत्रियों को शामिल किए जाने का प्रावधान है। पार्टी सूत्रों के अनुसार, मंत्री पद के दावेदारों की लंबी कतार और उपलब्ध पदों की सीमित संख्या के बीच शिवकुमार के सामने संतुलन साधने की बड़ी चुनौती है। उन्हें हर

मैं पुराने और नए चेहरों का मिश्रण देखने को मिल सकता है। जातीय समीकरण, क्षेत्रीय प्रतिनिधित्व और सिद्धरामय्या समर्थक नेताओं को ध्यान में रखते हुए संतुलन बनाने की कोशिश की जाएगी। यह भी चर्चा है कि कई उपमुख्यमंत्री बनाए जा सकेंगे और सिद्धरामय्या मंत्रिमंडल के कुछ सदस्यों को नए मंत्रिमंडल से बाहर किया जा सकता है। हालांकि, पार्टी सूत्रों का कहना है कि मंत्रिमंडल गठन को लेकर विचार-विमर्श अभी जारी है।

रिविवा को शिवकुमार से मुलाकात के बाद सिद्धरामय्या के पुत्र और कांग्रेस विधान परिषद (एमएलसी) सदस्य यदु सिद्धरामय्या ने कहा कि उन्हें अगले मंत्रिमंडल में जगह मिलने की पूरी उम्मीद है। उन्होंने दावा किया कि पार्टी नेतृत्व ने उन्हें मंत्री पद देने का आश्वासन भी दिया है। कांग्रेस की प्रदेश इकाई के नए अध्यक्ष को लेकर चर्चा जारी है। यह पद फिलहाल शिवकुमार के पास है। वरिष्ठ विधायक और पूर्व मंत्री सतीश जारकीहोली इस दौड़ में सबसे आगे बताए जा रहे हैं। वे कांग्रेस प्रदेश अध्यक्ष पद के साथ-साथ मंत्री पद भी चाहते हैं।



राज्यपाल ने डॉ. एपीजे अब्दुल कलाम की कृति विंग्स ऑफ फायर का कन्नड़ संस्करण जारी किया

दक्षिण भारत राष्ट्रमत
dakshinbharat.com

बंगलूरु। राज्यपाल थावरचंद गहलोत ने सोमवार को लोक भवन में पूर्व राष्ट्रपति डॉ. एपीजे अब्दुल कलाम की आत्मकथा 'विंग्स ऑफ फायर' के कन्नड़ संस्करण का विमोचन किया। के. जयप्रकाश राव द्वारा कन्नड़ में अनुवादित यह

पुस्तक, डॉ. कलाम के प्रेरणादायक जीवन और उपलब्धियों को कन्नड़ पाठकों के लिए सुलभ बनाती है। इस अवसर पर राज्यपाल गहलोत ने कहा कि डॉ. एपीजे अब्दुल कलाम, जिन्हें प्रेमपूर्वक जनता के राष्ट्रपति के रूप में याद किया जाता है, अपनी दूरदृष्टि, सादगी और राष्ट्र निर्माण के प्रति समर्पण से पीढ़ियों को प्रेरित करते रहे। उन्होंने कहा कि कन्नड़ में ऐसी रचनाओं का

प्रकाशन राज्य में भाषा और साहित्यिक गतिविधियों को बढ़ावा देने में महत्वपूर्ण योगदान देता है। इस अवसर पर बंगलूरु स्थित वासन पब्लिकेशंस के रचनाथ और श्रीनिवास, एचएल के पूर्व मुख्य प्रबंधक कृष्ण राव और पुस्तक के अनुवादक, एडीए और डीआरडीओ के पूर्व मुख्य जनसंपर्क अधिकारी के. जयप्रकाश राव उपस्थित थे।

कर्नाटक में चार राज्यसभा और सात विधान परिषद सीट पर चुनाव के लिए अधिसूचना जारी; मतदान 18 जून को

दक्षिण भारत राष्ट्रमत
dakshinbharat.com

बंगलूरु। कर्नाटक की चार राज्यसभा और सात विधान परिषद सीट पर चुनाव के लिए अधिसूचना सोमवार को जारी कर दी गई, जिसके तहत मतदान 18 जून को होगा। कर्नाटक विधानसभा के सदस्य 'विधान सौधा' में इन चुनावों के लिए मतदान करेंगे। राज्यसभा सदस्य के रूप में भारतीय जनता पार्टी (भाजपा) के इरुना कडाडी और नारायण कोरगप्पा, कांग्रेस के मन्त्रिकार्जुन खरगे तथा जनता दल (एस) के एचडी देवेगौडा का कार्यकाल 25 जून को समाप्त होने वाला है, जिसके मद्देनजर इन चार सीट पर चुनाव कराए जा रहे हैं। वहीं, विधान परिषद के चुनाव इसलिए कराए जा रहे हैं, क्योंकि विधायकों की ओर से चुने गए सात

विधान परिषद सदस्यों का कार्यकाल 30 जून को समाप्त होने वाला है। इनमें कांग्रेस के गोविंद राजू, नसीर अहमद, तिप्पन्नप्पा और बीके हरिप्रसाद तथा भाजपा के एन नागराज (एपीटीबी), प्रताप सिन्हा नायक के. एवं सुनील वल्लयापुर शामिल हैं।

राज्यसभा और विधान परिषद चुनावों के लिए नामांकन दाखिल करने की अंतिम तिथि आठ जून है। नामांकन पत्रों की जांच नौ जून को की जाएगी। वहीं, उम्मीदवारी वापस लेने की अंतिम तिथि 11 जून है। मतदान 18 जून को ही मतदान की समाप्ति के बाद की जाएगी। विधानसभा में मौजूदा संख्या बल के मद्देनजर सात्ताधारी कांग्रेस के राज्यसभा की चार सीटों में से तीन और विधान परिषद की सात सीटों में से पांच पर जीत हासिल करने की उम्मीद है। फिलहाल यह स्पष्ट नहीं है कि भाजपा और जद (एस) गठबंधन

दक्षिण पश्चिम रेलवे

ई-निविदा सूचना सं: Y/E/29/2026-27/25	
दिनांक: 26.05.2026	
भारत के राष्ट्रपति की ओर से अहोदस्तावरी निम्नलिखित कार्य के लिए ई-निविदाएं आमंत्रित करते हैं:	
कार्य का नाम	अनुमानित लागत
(पुरनविदा) महिला स्टेशन	₹ 18,01,480.65
भारत रेल / गोंडाल बुनियादी ढांचे के लिए शौचालय के साथ शैविंग रूम का प्रावधान।	
निविदाओं जमा करने की अंतिम तिथि: 16.06.2026, 11:00 बजे तक	
विधान के लिए सीट ऑन कार्ड: www.tenders.gov.in में	
वरिष्ठ विभागीय इंजीनियर इलेक्ट्रिकल इंडीपेंडेंट/ सामान्य/मैक्रू	
PUB/17SA/AMOP/RR/SWR/2026-27	
आसान टिकट बुकिंग, PNR स्थिति और दूसरी रेलवे सेवाओं के लिए RailOne ऐप डाउनलोड करें।	
South Western Railway - SWR @SWRRAIL @SWRRAIL @sw_rails	

दक्षिण पश्चिम रेलवे

निविदा सूचना सं: 05-S&T-MYS-2026	
दिनांक: 26.05.2026	
भारत के राष्ट्रपति की ओर से अहोदस्तावरी निम्नलिखित कार्य के लिए ई-निविदाएं आमंत्रित करते हैं:	
कार्य का नाम	अनुमानित लागत
मैक्रू (एनवायपर)	₹ 2,11,14,294.00
शिकावगंगा टाउन (एनएसपीडी) और दावगंगे (बीबीवी) स्टेशनों पर टूट कर आउटडोर सीटियों डिस्पले (बीबीवी) डिस्पले की व्यवस्था करना, और इसे मौजूदा एकीकृत वाजी सूचना प्रणाली के साथ संयोजन करना।	
निविदाओं जमा करने की अंतिम तिथि: 17.06.2026, 10:30 बजे तक	
विधान के लिए सीट ऑन कार्ड: www.tenders.gov.in में	
वरिष्ठ विभागीय निम्न एवं दूरसंचार इंजीनियर/मैक्रू	
PUB/17SA/AMOP/RR/SWR/2026-27	
आसान टिकट बुकिंग, PNR स्थिति और दूसरी रेलवे सेवाओं के लिए RailOne ऐप डाउनलोड करें।	
South Western Railway - SWR @SWRRAIL @SWRRAIL @sw_rails	



दावणगेरे दक्षिण उपचुनाव में मेरी भूमिका संबंधी ऑडियो क्लिप फर्जी : कांग्रेस नेता जमीर

बंगलूरु। कर्नाटक में सत्तारूढ़ कांग्रेस के वरिष्ठ नेता बी जेड जमीर अहमद खान ने दावणगेरे दक्षिण विधानसभा उपचुनाव के दौरान पार्टी उम्मीदवार के खिलाफ आंतरिक साजिश में उनकी कथित भूमिका को लेकर वायरल एक ऑडियो क्लिप को फर्जी करार देते हुए सोमवार को दावा किया कि यह एआई तकनीक का उपयोग करके रची गई राजनीतिक साजिश का हिस्सा है। हाल ही में भंग सिद्धरामय्या मंत्रिमंडल में मंत्री रहे खान ने कहा कि ऑडियो क्लिप बनाने और प्रसारित करने के लिए जिम्मेदार लोगों के खिलाफ साइबर पुलिस में शिकायत दर्ज कराई जाएगी और उनके खिलाफ कानूनी कार्यवाही शुरू की जाएगी। एक ऑडियो क्लिप सोशल मीडिया पर प्रसारित हो रही है जिसमें कथित तौर पर खान और कर्नाटक प्रदेश कांग्रेस कमेटी की अध्यक्ष संस्यक इकाई के निष्कासित उपाध्यक्ष मोहम्मद सिराज के बीच बातचीत है। इस वीडियो क्लिप में कथित तौर पर दोनों को उर्दू में दावणगेरे दक्षिण विधानसभा उपचुनाव के दौरान कांग्रेस उम्मीदवार को हराने के बारे में बात करते हुए सुना जा सकता है। कथित तौर पर नौ अप्रैल को मतदान के दिन रिकॉर्ड की गई ऑडियो क्लिप सोमवार को सोशल मीडिया मंच 'एक्स' के एक आउटट से पहली बार साझा किया गया।



केन्द्रीय मंत्री सोमना ने गुब्बी में 'रोड अंडर ब्रिज' की रखी आधारशिला कर्नाटक में रेलवे बुनियादी ढांचे को मिलेगा बड़ा बढ़ावा

दक्षिण भारत राष्ट्रमत
dakshinbharat.com

तुमकुरु। केंद्रीय रेल और जल शक्ति राज्य मंत्री बी. सोमना ने सोमवार को तुमकुरु जिले के गुब्बी तालुक में लेवल क्रॉसिंग गेट संख्या 48 (कलिपालया गेट) पर एक नए 'रोड अंडर ब्रिज' (आरयूबी) के निर्माण की आधारशिला रखी। लगभग 10.86 करोड़ की अनुमानित लागत से बनने वाले इस ब्रिज का मुख्य उद्देश्य क्षेत्र में रेल और सड़क यातायात को सुरक्षित, सुचारु और निर्बाध बनाना है। मंत्री ने भरोसा दिलाया कि क्षेत्र में वर्तमान में चल रहे सभी 'रोड ओवर ब्रिज' (आरओबी) और 'रोड अंडर ब्रिज' (आरयूबी) के कार्यों को प्राथमिकता के आधार पर एक वर्ष के भीतर पूरा कर लिया जाएगा। वर्तमान में इस क्षेत्र में ऐसी लगभग

30 परियोजनाओं पर काम चल रहा है। उन्होंने बताया कि 'रायदुर्ग-तुमकुरु नई रेल लाइन परियोजना' का काम तेजी से आगे बढ़ रहा है। अगले दो महीनों के भीतर पावागडा तक रेलगाड़ियों का परिचालन शुरू हो जाएगा। इसके साथ ही 'पावागडा-मदक सिरा-मधु गिर-कोराटागेरे-उरुकरे' और 'तुमकुरु-दावणगेरे' रेल लाइन परियोजनाओं को भी जल्द पूरा करने के प्रयास जारी हैं। क्षेत्रीय कनेक्टिविटी और आर्थिक विकास को रफ्तार देने के लिए बंगलूरु-तुमकुरु रेलवे लाइन को चार-लेन किया जाएगा। उन्होंने बताया कि यशवंतपुर और बंगलूरु केंद्रों में मंडल रेल प्रबंधक पुनर्विकास का काम तेजी से चल रहा है, जिसके बाद केएसआर बंगलूरु स्टेशन का काम शुरू होगा। इसके अलावा, 'अमृत



ब्रजेश कुमार सिंह केनरा बैंक के प्रबंध निदेशक, सीईओ नियुक्त

नई दिल्ली/बंगलूरु। सरकार ने ब्रजेश कुमार सिंह को केनरा बैंक का प्रबंध निदेशक एवं मुख्य कार्यपालक अधिकारी (सीईओ) नियुक्त किया है। सिंह वर्तमान में इंडियन बैंक में कार्यकारी निदेशक के पद पर कार्यरत हैं और वह के. सत्यनारायण राजू का स्थान लेंगे। के. सत्यनारायण राजू दिसंबर 2025 में सेवानिवृत्त हुए थे। सूत्रों के अनुसार, मंत्रिमंडल की नियुक्ति समिति ने सिंह को प्रबंध निदेशक और सीईओ के पद पर नियुक्त किए जाने को मंजूरी दे दी। उनकी नियुक्ति पदभार ग्रहण करने की तिथि से उनकी सेवानिवृत्ति तक के लिए की गयी है। वह 30 अप्रैल, 2029 को सेवानिवृत्त होंगे। वित्तीय सेवा संस्थान (एफएसआईबी) ने दिसंबर 2025 में केनरा बैंक के प्रबंध निदेशक एवं सीईओ पद के लिए सिंह के नाम की सिफारिश की थी।

भारत सरकार, अंतरिक्ष विभाग भारतीय अंतरिक्ष अनुसंधान संगठन (निर्माण एवं अनुसंधान प्रभाग) इसरो टेलेमेट्री ट्रेकिंग एवं कमांड नेटवर्क (इस्ट्रेक) प्लॉट नं. 12 एवं 13, तीसरा मं, द्वितीय फेज, पीपूया औद्योगिक क्षेत्र, बंगलूरु-560058 फोन : 080-28094196, 4184, 4541, 4542 फैक्स : 080-28094180			
संक्षिप्त ई-निविदा सूचना			
भारत के राष्ट्रपति की ओर से, समुचित वर्ग के ठेकेदारों से एनआईटी में निम्नलिखित कार्यों के लिए नए दर ई-निविदाएं ऑनलाइन आमंत्रित की जाती हैं।			
क्र.सं.	एनआईटी सं. :	इस्ट्रेक/सीएमजी/एमएआईएनटी/सी/ईटीएन-21/2026-27 दिनांक : 01.06.2026	इस्ट्रेक/सीएमजी/एमएआईएनटी/सी/ईटीएन-33/2026-27 दिनांक : 01.06.2026
1	कार्य का नाम :	एससीसी परिसर, इस्ट्रेक, बंगलूरु में वरिष्ठ प्रशासनिक कार्यालय और जीएएसएनए लैब (बीजीएस के सामने) का नवीनीकरण, तथा सेंट्रल ब्लॉक और एमएसए बिडिंग के पश्चिमी हिस्से की खिड़कियों को बदलना (सिविल इंटीरियर कार्य)	बंगलूरु के जलाहली, आरपीसी लेआउट और महेश्वर स्थित अंतरिक्ष अपार्टमेंट में डीओएस आवासीय कॉलोनीयों में कीट और चूहा नियंत्रण के उपाय उपलब्ध कराने हेतु वार्षिक सेवा अनुबंध
2	निविदा का अनुमानित मूल्य	₹ 24.97 लाख	₹ 8.53 लाख
3	निविदा दस्तावेज विवरण	ई-निविदा	ई-निविदा
4	कार्य समापन अवधि	04 (चार) माह	12 (बारह) माह (विभाग के पास कार्य अनुबंध को आगे 24 माह तक बढ़ाने का अधिकार है)
5	निविदा प्रलेख डाउनलोड करने की अंतिम तिथि	02.06.2026 को 14.30 बजे से 16.06.2026 को 16.30 बजे तक	02.06.2026 को 14.30 बजे से 11.06.2026 को 16.30 बजे तक
6	बोली स्पष्टीकरण	02.06.2026 को 15.30 बजे से 17.06.2026 को 16.30 बजे तक	02.06.2026 को 15.30 बजे से 12.06.2026 को 16.30 बजे तक
7	बोली स्पष्टीकरण के जवाब देने की अंतिम तारीख	18.06.2026 को 16.30 बजे तक	15.06.2026 को 16.30 बजे तक
8	निविदा प्राप्ति की अंतिम तारीख और समय	19.06.2026 को 14.30 बजे तक	16.06.2026 को 14.30 बजे तक
9	निविदा खोलने की नियत तारीख और समय	22.06.2026 को 11.30 बजे से	17.06.2026 को 11.30 बजे से
10	आयदाय रकम जमा (ईएनडी)	₹. 49,940/-	₹. 17,060/-
पात्रता मानदंड और दूसरी जानकारी के लिए, इच्छुक निविदाकार कृपया वेबसाइट www.isro.gov.in/Tenders.html पर टेंडर इन्वाइटिंग का विस्तृत विभागी (हिंदी - अंग्रेजी) नोटिस (NIT) देख सकते हैं और https://www.tenderwizard.com/isro पर टेंडर फ्री में देख सकते हैं।			
ह/- सह मू प्रमुख-सीएमजी			

नौतपा की तपिश के बीच राजस्थान की सियासत में बढ़ी बयानबाजी की गर्मी

बाल मुकुंद जोशी
dakshinbharat.com

जयपुर। लगता है नौतपा की भीषण गर्मी का असर राजस्थान की राजनीति पर भी साफ दिखाई देने लगा है। इन दिनों नेताओं की तीखी बयानबाजी ने सियासी माहौल में तलखी बढ़ा दी है। विभिन्न दलों के नेता एक-दूसरे पर व्यक्तिगत और राजनीतिक हमले करने से नहीं चूक रहे हैं, जिससे प्रदेश की राजनीति का तापमान लगातार बढ़ता जा रहा है।

राजस्थान की राजनीति में आक्रामक और बेबाक बयान देने के मामले में हनुमान बेनीवाल का नाम सबसे आगे माना जाता है। अपनी राजनीतिक शैली के अनुरूप उन्होंने समय-समय पर सत्ता पक्ष, विपक्ष और विभिन्न दलों के नेताओं पर खुलकर निशाना साधा है। कई नेताओं ने उनके अंदाज में जवाब देने का प्रयास किया, लेकिन अधिकांश ने विवाद को आगे बढ़ाने के बजाय संयम बरतना ही बेहतर समझा। हालांकि बेनीवाल की बयानबाजी का



अमराराम



हनुमान बेनीवाल

सिलसिला शायद ही कभी थमता हो। राजनीतिक कद, दल या पद चाहे कोई भी हो, उनकी टिप्पणियों के दायरे से शायद ही कोई बच पाता है। इस बार उनके निशाने पर केवल कांग्रेस और भाजपा ही नहीं, बल्कि वामपंथी राजनीति का प्रतिनिधित्व करने वाली माकपा भी आ गई।

सीकर से सांसद अमराराम को लेकर दिए गए एक बयान ने नया राजनीतिक विवाद खड़ा कर दिया। बेनीवाल ने दावा किया कि अमराराम की जीत में आरएलपी के वोटों की महत्वपूर्ण भूमिका रही और इसी संदर्भ में

उन्होंने टिप्पणी करते हुए कहा कि आरएलपी के वोटों ने उनका युद्धपा सुधार दिया। बेनीवाल की यह टिप्पणी अमराराम को नागवार गुजरी। किसान आंदोलनों और संघर्ष की राजनीति से जुड़े माकपा सांसद ने भी उसी तीखे अंदाज में पलटवार किया। उन्होंने बेनीवाल को खींचकर विधानसभा उपचुनाव की याद दिलाते हुए कहा कि यदि वे इतने प्रभावशाली हैं तो अपनी पत्नी को चुनाव क्यों नहीं जिता पाए? इसके साथ ही उन्होंने कई अन्य राजनीतिक टिप्पणियां भी कीं, जिनकी चर्चा अब सियासी गलियारों में तेजी से हो रही है। फिलहाल, प्रदेश की राजनीति में यह बयान युद्ध चर्चा का प्रमुख विषय बना हुआ है। जिस नेता की बयानबाजी के सामने अक्सर राजनीतिक प्रतिद्वंद्वी खामोश रहना बेहतर समझते हैं, उसे इस बार अमराराम की ओर से मिले तीखे जवाब ने नई बहस को जन्म दे दिया है। अब राजनीतिक हलकों की निगाहें इस बात पर टिकी हैं कि हनुमान बेनीवाल इस पलटवार का क्या जवाब देते हैं और यह सियासी तकरार आगे किस दिशा में बढ़ती है?



पीएम पोषण योजना के भोजन की गुणवत्ता जांच के लिए अधिकारी विद्यालयों में निरंतर निरीक्षण करें : श्रीनिवास

दक्षिण भारत राष्ट्रमत
dakshinbharat.com

जयपुर। मुख्य सचिव वी. श्रीनिवास ने सोमवार को पीएम पोषण शक्ति निर्माण योजना की राज्य स्तरीय संचालन एवं निगरानी समिति की बैठक सचिवालय में ली और योजना की मॉनिटरिंग अधिक प्रभावी ढंग से करने के निर्देश दिए। बैठक में समिति ने केन्द्र सरकार द्वारा इस योजना के लिए राजस्थान को स्वीकृत 953.97 करोड़ रुपये सम्बंधी अनुमोदन किया। मुख्य सचिव ने योजना के पारदर्शी एवं प्रभावी क्रियान्वयन पर विशेष बल देते हुए पीएम पोषण योजना के ठ-गड्ढखड पोर्टल को तत्काल अद्यतन करने के निर्देश दिए। उन्होंने विद्यार्थियों को गुणवत्तापूर्ण

एवं पौष्टिक भोजन उपलब्ध कराने के लिए अधिकारियों को राज्य के विभिन्न विद्यालयों में निरंतर भ्रमण एवं निरीक्षण करने के निर्देश भी प्रदान किए।

बैठक में अवगत कराया गया कि बच्चों को निर्धारित मानकों के अनुसार संतुलित व पौष्टिक भोजन उपलब्ध कराकर उनके स्वास्थ्य, पोषण स्तर व शैक्षणिक विकास को सशक्त आधार दिया जा रहा है। इस योजना से बच्चों में कुपोषण स्तर कम हो रहा है, ड्रॉप आउट कम हुआ है और शिक्षा के प्रति रुचि बढ़ रही है। मुख्य सचिव को कृष्ण भोग योजना से भी अवगत कराया गया। यह योजना राज्य सरकार का नवाचार है, जिसका बेहतर प्रभाव देखा गया है।

प्रधानमंत्री जी ने भी राज्य सरकार के इस नवाचार की प्रशंसा

की है। कृष्ण भोग योजना न केवल बच्चों की पोषण सम्बन्धी आवश्यकताओं की पूर्ति कर रही है, साथ ही, कुपोषण एवं एनीमिया जैसी समस्याओं को कम करने में भी महत्वपूर्ण योगदान दे रही है। योजना में वर्ष 2025-26 में 60 लाख 54 हजार 768 भोजन थाली परोसी गई।

मुख्य सचिव को अतिथि माता कॉन्सट्ट से भी अवगत कराया गया जिसमें विद्यार्थियों की माताओं एवं महिला अभिभावकों को विद्यालय में आमंत्रित कर मध्यान्ध भोजन की गुणवत्ता स्वच्छता और पोषण मानकों एवं वितरण व्यवस्था का निरीक्षण कराया जाता है।

बच्चों को परोसे जाने वाले भोजन के स्वाद और गुणवत्ता परीक्षण के लिए भोजन भी कवाया जाता है। जिस पर माताएं एवं

महिला अभिभावक अपनी प्रतिक्रिया भी दर्ज करवाती हैं। इस पहल के अन्तर्गत अभी तक 55 लाख 19 हजार 810 अतिथि माताओं द्वारा विद्यालयों का भ्रमण कर मध्यान्ध भोजन व्यवस्था का अवलोकन किया गया है।

बैठक में स्कूल शिक्षा के अतिरिक्त मुख्य सचिव राजेश यादव, यूडीएच अतिरिक्त मुख्य सचिव आलोक गुप्ता, ग्रामीण विकास के शासन सचिव कृष्ण कुणाल, खाद्य एवं नाररिक आपूर्ति के शासन सचिव अम्बरेश कुमार, संयुक्त सचिव वित्त (व्यय) डॉ. भारती दीक्षित, आईसीडीएस निदेशक वासुदेव मलवार, मिड-डे-मिल आयुक्त विश्व मोहन शर्मा, शिक्षा विभाग के अन्य अधिकारी एवं पी एम पोषण योजना से जुड़े अधिकारी भी उपस्थित रहे।



सुमेरपुर के तख्तगढ़ में डेढ़ करोड़ की लागत से बनेगा बहुउद्देशीय पशु चिकित्सालय : कुमावत

दक्षिण भारत राष्ट्रमत
dakshinbharat.com

पाली। पाली जिले की सुमेरपुर विधानसभा क्षेत्र के तख्तगढ़ कस्बे में रविवार को पशुपालकों को एक बड़ी सौगात मिली। पशुपालन एवं गोपालन मंत्री जोराराम कुमावत ने तख्तगढ़ में राजकीय बहुउद्देशीय पशु चिकित्सालय के नए भवन निर्माण कार्य का विधि-विधान से शिलान्यास किया। इस आधुनिक चिकित्सालय भवन का निर्माण डेढ़ करोड़ रुपये की लागत से करवाया जाएगा।

नया भवन बनने तक पशु

चिकित्सालय के अस्थाई कार्यालय को हनुमान गली, गौगरा रोड स्थित सामुदायिक भवन में शिफ्ट किया गया है, ताकि पशुओं के उपचार की सेवाएं बाधित न हों। इस नए बहुउद्देशीय पशु चिकित्सालय में पशुओं के लिए आधुनिक ऑपरेशन थिएटर, इनडोर व आउटडोर यार्ड, सोनोग्राफी व एक्स-रे जैसी आधुनिक जांच सुविधाएं और दवाइयों के लिए उचित भंडारण की व्यवस्था उपलब्ध होगी। कार्यक्रम के दौरान स्थानीय भाजपाइयों और ग्रामीणों ने मंत्री कुमावत का साफा व माला पहनाकर भव्य स्वागत किया।

शिलान्यास समारोह को

संबोधित करते हुए कैबिनेट मंत्री जोराराम कुमावत ने कहा- हमारी सरकार राजस्थान के ग्रामीण अंचलों की अर्थव्यवस्था की रीढ़, यानी हमारे पशुपालकों और किसानों के कल्याण के लिए पूरी तरह प्रतिबद्ध है।

राजस्थान देश का दूसरा सबसे बड़ा पशुधन वाला राज्य है, और हमारे ग्रामीण परिवारों की आजीविका सीधे तौर पर गोवंश और अन्य पशुधन से जुड़ी है। तख्तगढ़ में बनने वाला यह डेढ़ करोड़ का बहुउद्देशीय पशु चिकित्सालय इस पूरे क्षेत्र के मूक पशुओं के लिए संजीवनी साबित होगा और पशुपालकों को अब गंभीर

बीमारियों के इलाज के लिए जिला मुख्यालय के चक्कर नहीं काटने पड़ेंगे।

कुमावत ने कहा कि मुख्यमंत्री भजनलाल शर्मा के नेतृत्व में हमने सुमेरपुर, बाली और तख्तगढ़ के पशु चिकित्सालयों के सुदृढीकरण के लिए 5 करोड़ रुपये की विशेष मंजूरी दिलवाई थी, जिसके तहत आज तख्तगढ़ में इस भवन निर्माण का कार्य शुरू हो रहा है। हमारा लक्ष्य है कि प्रदेश की प्रत्येक ग्राम पंचायत स्तर पर पशु चिकित्सालय और उप-केंद्रों की सुदृढ व्यवस्था हो, ताकि हर बीमार पशु को समय पर और आधुनिक इलाज मिल सके।

राजस्थान में कई जगह बारिश, तापमान में गिरावट

जयपुर। राजस्थान में सक्रिय एक पश्चिमी विक्षोभ के असर से राज्य के कई हिस्सों में बीते 24 घंटे में बारिश हुई। मौसम केंद्र जयपुर के अनुसार सोमवार सुबह तक के 24 घंटे में राज्य में कई जगह हल्की से मध्यम बारिश हुई। सर्वाधिक बारिश रेलमगरा (राजसमन्द) में 23.0 मिलीमीटर दर्ज की गई। आंधी-बारिश की गतिविधियों से राज्य में अधिकतम तापमान में गिरावट आई है।

इस दौरान सर्वाधिक अधिकतम तापमान 42.0 डिग्री सेल्सियस बाड़मेर में रहा। मौसम केंद्र के अनुसार पश्चिमी विक्षोभ के असर से राज्य के कुछ हिस्सों में दोपहर बाद आंधी बारिश की गतिविधियां आगामी चार से पांच दिन तक जारी रहने की संभावना है।

सरकार नाम की चीज नहीं : अशोक गहलोत

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री अशोक गहलोत ने राज्य की भारतीय जनता पार्टी सरकार पर हमला बोलते हुए सोमवार को कहा कि राज्य में सरकार नाम की चीज नहीं है। उन्होंने सरकार पर कानून व्यवस्था से लेकर शिक्षा व स्वास्थ्य सहित अनेक मोर्चों पर विफल रहने का आरोप लगाया। गहलोत ने अजमेर में संवाददाताओं से कहा, राजस्थान में सबसे यह सरकार आई, सबसे लोगों में हाहाकार मच गया है। सरकार नाम की चीज नहीं है। 'डबल इंजन' की बात की गई... (पर) दुष्कर्म (के मामले) बढ़ गए, दवाइयों मिलनी बंद हो गई... कानून व्यवस्था की स्थिति चौपट हो गई है। शिक्षा हो या

स्वास्थ्य... सभी क्षेत्रों में सुनवाई नहीं हो रही है।

उन्होंने कहा, ऐसी स्थिति में डबल इंजन सरकार के मायने क्या है? लोगों में ऐसा संदेश गया था कि 'डबल इंजन' दिखी वाला आ जाएगा तो हमारे यहां शानदार प्रशासन मिलेगा। जबकि उलटा हो गया। गहलोत ने कहा कि राज्य सरकार को जनता के हित में इस स्थिति को गंभीरता से लेना चाहिए। कांग्रेस के बरिष्ठ नेता ने भीषण गर्मी के बीच राज्य के कई हिस्सों में पेयजल संकट का मुद्दा भी उठाया। उन्होंने आरोप लगाया, लोग पानी के लिए जूझ रहे हैं और उन्हें भारी पैसे देकर पानी के टैंकर मंगवाने पड़ रहे हैं। यह सरकार ऐसे विकट मौसमी हालात में भी राहत देने में नाकाम रही है।

गहलोत ने कहा कि राजस्थान सरकार स्वास्थ्य योजना

(आरजीएचएस) के तहत अस्पतालों को किया जाना वाला भुगतान अटका है जिससे मरीज और पेशानभोगी परेशान हैं क्योंकि उन्हें समुचित इलाज नहीं मिल रहा है। अपनी सरकार के कार्यकाल में शुरू की गई कल्याणकारी योजनाओं का जिक्र करते हुए गहलोत ने कहा कि लोगों के पास आज भी गत सरकार की 'अन्नपूर्णा योजना' के थैले दिखते हैं जो उनकी योजनाओं के असर को दिखाता है। उन्होंने कहा, जनता को 'डबल-इंजन सरकार' से बहुत उम्मीदें थीं लेकिन लोग निराश हैं क्योंकि कई वादे पूरे नहीं हुए हैं। प्रतियोगी परीक्षाओं के प्रश्न पत्र लीक होने सहित अन्य मुद्दों पर गहलोत ने कांग्रेस नेता राहुल गांधी का समर्थन किया जिन्होंने गंधी गडबड़ियों को लेकर चिंता जताई थी।

प्रशासनिक लापरवाही पर सख्त कार्रवाई, 20 अधिकारी बर्खास्त और 322 कर्मि निलंबित

दक्षिण भारत राष्ट्रमत
dakshinbharat.com

जयपुर। राजस्थान सरकार ने भ्रष्टाचार व प्रशासनिक लापरवाही पर सख्त कार्रवाई करते हुए 20 अधिकारियों को बर्खास्त कर दिया जबकि 332 कर्मचारियों को निलंबित और 17 कर्मियों की पेंशन रोक दी गयी।

एक आधिकारिक बयान में यह जानकारी दी गयी। मुख्यमंत्री भजनलाल शर्मा ने निर्देश दिए कि दोषी अधिकारियों पर सख्त कार्रवाई की जाए।

उन्होंने स्पष्ट किया कि जनसेवा का दुरुपयोग भ्रष्टाचार या कर्तव्य की उपेक्षा के लिए नहीं किया जा सकता। शर्मा ने कहा कि इस कदम का उद्देश्य जवाबदेही बढ़ाना और पारदर्शी शासन सुनिश्चित करना है।

बर्खास्त किए गए

अधिकारियों में एक राजस्थान प्रशासनिक सेवा (आरएस) अधिकारी सहित चिकित्सा, शिक्षा, खनन और लोक निर्माण विभाग के कई अधिकारी शामिल हैं। बयान के मुताबिक, 100 से अधिक मामलों में अभियोजन की अनुमति दी गई है जबकि सैकड़ों मामलों के अधीन हैं। सरकार ने सेवानिवृत्त अधिकारियों पर भी कार्रवाई की है।

भ्रष्टाचार और कदाचार से जुड़े कई मामलों में पूर्ण पेंशन रोक दी गई है, जिससे संकेत मिलता है कि सेवा के बाद भी कार्रवाई जारी रहेगी। बयान में बताया गया कि 577 मामलों में जांच जारी है और कार्रवाई होगी। मुख्यमंत्री ने स्पष्ट किया कि जो अधिकारी ईमानदारी से जनता की सेवा नहीं करेंगे, उन्हें सरकारी सेवा में नहीं रखा जाएगा।



मुख्य सचिव ने 'राजस्थान विकास मॉडल' और नवाचारों की हुई राष्ट्रीय स्तर पर सराहना

दक्षिण भारत राष्ट्रमत
dakshinbharat.com

जयपुर। 'राजस्थान विकास मॉडल' और नवाचारों की देशभर में सराहना हो रही है। मुख्य सचिव वी. श्रीनिवास की गत दिनों नई दिल्ली में विभिन्न मंत्रालयों के आला अधिकारियों के साथ हुई बैठक में सभी ने इस मॉडल की सराहना की है। अब मुख्य सचिव ने राज्य के संबंधित विभागों के अधिकारियों को

आवश्यक दिशा-निर्देश प्रदान किए हैं कि विकास व व्यक्तिगत लाभ की योजनाओं और प्रशासनिक सुधारों को और अधिक गति के साथ लागू करें।

मुख्य सचिव ने सोमवार को सचिवालय में आयोजित बैठक में कहा कि प्रदेश में ग्राम विकास चौपाल, ग्राम रथ अभियान, मुख्यमंत्री विकसित ग्राम अभियान, चंदन वन, माय भारत एवं राज उन्नति जैसी राज्य सरकार की पहलों को राष्ट्रीय स्तर पर उत्कृष्ट कार्यप्रणालियों के रूप में पहचान मिली है। उन्होंने बताया कि

कई राज्यों द्वारा इन पहलों के क्रियान्वयन में रुचि भी दिखाई गई है। मुख्य सचिव ने संबंधित अधिकारियों को राज्य सरकार के इन नवाचारों का प्रभावी डॉक्यूमेंटेशन करने तथा सफलता की कहानियां तैयार करने के निर्देश दिए।

मुख्य सचिव ने कहा कि प्रदेश में एचआरआरएल रिफाइन्डरी परियोजना के शीघ्र लोकार्पण, सिटी गैस डिस्ट्रीब्यूशन नेटवर्क विस्तार तथा वैकल्पिक ऊर्जा उपयोग को बढ़ावा देने संबंधी कार्यों में प्रगति लायी जाए।

मंडोर गार्डन में टॉय ट्रेन के ड्राइवर की लापरवाही से 5 साल की मासूम की मौत

दक्षिण भारत राष्ट्रमत
dakshinbharat.com

जोधपुर। सूर्यनगरी जोधपुर के प्रसिद्ध पर्यटन स्थल मंडोर गार्डन से एक बेहद हृदयविदारक खबर सामने आई है। यहाँ अपने माता-पिता के साथ घूमने आई एक 5 साल की मासूम बच्ची की टॉय ट्रेन की चपेट में आने से दर्दनाक मौत हो गई, जबकि एक अन्य युवती गंभीर रूप से घायल हो गई। इस घटना के बाद से ही पीड़ित परिवार का रो-रोकर बुरा हाल है और समाज में भारी आक्रोश व्याप्त

है। बच्ची की जानकारी के अनुसार, पीड़ित परिवार अपनी 5 साल की बेटे के साथ मंडोर गार्डन घूमने गया था। गार्डन में चल रही टॉय ट्रेन के ड्राइवर की एक बड़ी लापरवाही सामने आई है। प्रत्यक्षदर्शियों के अनुसार, ड्राइवर ट्रेन को बेहद तेज गति से चला रहा था और इसी दौरान उसने अचानक बेहद जोरदार ब्रेक लगा दिया।

ब्रेक का झटका इतना तेज था कि ट्रेन में बैठी 5 साल की मासूम बच्ची उछलकर बाहर जा गिरी। इससे पहले कि कोई कुछ समझ पाता, बच्ची टॉय ट्रेन के चक्कों के नीचे आ गई और

उसके ऊपर चक्के फिटने से मासूम की मौके पर ही मौत हो गई। इस भयानक झटके के कारण केवल बच्ची ही नहीं, बल्कि ट्रेन में सवार एक 20 साल की युवती भी उछलकर बाहर गिर गई।

युवती को गंभीर चोटें आई हैं। उसे तुरंत इलाज के लिए मथुरावास माथुर अस्पताल ले जाया गया, जहाँ फिलहाल उसका इलाज चल रहा है और उसकी हालत गंभीर बनी हुई है। इस घोर लापरवाही को लेकर मुतका के माता-पिता ने स्थानीय पुलिस थाने में टॉय ट्रेन ड्राइवर के खिलाफ लिखित शिकायत दर्ज कराई है।

विशिष्ट शासन सचिव वित्त शिवांगी स्वर्णकार ने राजस्थान संपर्क पोर्टल केंद्र का निरीक्षण किया

दक्षिण भारत राष्ट्रमत
dakshinbharat.com

जयपुर। वित्त विभाग की विशिष्ट शासन सचिव (बजट) श्रीमती शिवांगी स्वर्णकार ने सोमवार को शासन सचिवालय स्थित राजस्थान संपर्क (181) हेल्पलाइन केंद्र का निरीक्षण किया। श्रीमती स्वर्णकार ने केंद्र के विभिन्न काउंटरों का निरीक्षण कर यहां कार्यरत कॉल सेंटर एजीक्यूटिव्स के कार्य की सराहना की और जन शिकायतों के पंजीकरण की संपूर्ण तकनीकी प्रक्रिया को समझा। उन्होंने मौके पर लाइव कॉल के माध्यम से संवाद की गुणवत्ता को परखा तथा प्रतिनिधियों को और अधिक संवेदनशीलता



के साथ आमजन की बात सुनकर त्वरित रिस्पांस देने के लिए प्रोत्साहित किया। निरीक्षण के दौरान विशिष्ट शासन सचिव ने वित्त, पेंशन और कोषालय से संबंधित

प्रकरणों की गहन समीक्षा की। उन्होंने विभिन्न विभागों से प्राप्त प्रकरणों, सेवानिवृत्त राजकीय कार्मिकों के जीपीएफ, उपाजित अवकाश और पेंशन लाभ से जुड़े मामलों

के निरस्तारण की गति को और तेज करने के निर्देश दिए। उन्होंने स्पष्ट किया कि तकनीकी या प्रशासनिक स्तर पर आने वाले आक्षेपों का बिना किसी विलंब के त्वरित निराकरण कर बिलों का समयबद्ध भुगतान सुनिश्चित किया जाए, परिवारियों को उनके न्यायचित लाभ अचलित और सुगमता से मिल सकें। इस दौरान सज्जद रिथीजन, लेवल मैपिंग एवं कैंटेगरी निर्धारण की प्रक्रिया को सुदृढ करने पर विशेष जोर दिया गया। उन्होंने निर्देश दिए कि समस्या समाधान होने पर परिवारियों से बात कर फीडबैक ले, यदि समाधान में समय लगने की सम्भावना है या नियम/बजट के चलते कार्य सम्भव नहीं है तो इसकी सूचना भी विनम्रता से परिवारियों को दें।



लोकसभा में विपक्ष के नेता राहुल गांधी का सोमवार को राजस्थान के किशनगढ़ में 'संगठन सुजन अभियान' के तहत हो रहे ट्रेनिंग कैंप से पहले किशनगढ़ एयरपोर्ट पर पहुंचने पर कांग्रेस नेताओं ने स्वागत किया।

बंगाल मंत्रिमंडल विस्तार: 35 विधायकों ने मंत्री पद की शपथ ली, आज विभागों का बंटवारा

दक्षिण भारत राष्ट्रमत
dakshinbharat.com

कोलकाता/बाघा। भाजपा विधायक स्वयंभू दत्तगुप्ता, तापस राय और शंकर घोष उन 35 विधायकों में शामिल हैं, जिन्होंने पश्चिम बंगाल में शुभेदु अधिकारी के नेतृत्व वाले मंत्रिमंडल के विस्तार के तहत सोमवार को मंत्री पद की शपथ ली। राज्य में पहली भाजपा सरकार की विस्तारित मंत्रिमंडल में भौगोलिक, जातीय और लैंगिक आधार पर सावधानीपूर्वक संतुलन स्थापित किया गया है।

राज्यपाल आर. एन. रवि ने यहां लोक भवन में आयोजित कार्यक्रम में 35 विधायकों को मंत्री पद की शपथ दिलाई। इस अवसर पर मुख्यमंत्री शुभेदु अधिकारी,



मंत्रिमंडल के मौजूदा सदस्य और राज्य प्रशासन के वरिष्ठ नौकरशाह उपस्थित थे। भाजपा के 13 विधायकों ने कैबिनेट मंत्री के रूप में शपथ ली, जबकि तीन को राज्य मंत्री (स्वतंत्र प्रभार) और 19 अन्य को राज्य मंत्री के रूप में मंत्रिमंडल में शामिल किया गया।

कैबिनेट मंत्री तापस राय ने बताया, "मंत्रियों के विभागों का बंटवारा बुधवार को सचिवालय में मुख्यमंत्री की अध्यक्षता में होने वाली बैठक में होगा।" शुभेदु अधिकारी के अलावा पांच कैबिनेट मंत्रियों ने पहले ही 9 मई को शपथ ली थी। मंत्रिमंडल के सदस्यों की कुल संख्या वर्तमान में 41 है, जो 294 सदस्यीय राज्य विधानसभा में संविधान द्वारा निर्धारित अधिकतम सीमा 44 से तीन कम है। मंत्रिमंडल के सदस्य बंगाल के

मंत्री (स्वतंत्र प्रभार) के रूप में शपथ लेने वालों में जयेल मुर्मु, अशोक डिंडा, आनंदमय बर्मन, कौशिक चौधरी, गार्गी दास घोष, भास्कर भट्टाचार्य, दिबाकर घरागी और सुमन सरकार शामिल हैं। भाजपा विधायक शांतनु प्रमाणिक, पूर्णिमा चक्रवर्ती और उमेश राय ने भी राज्य मंत्री के रूप में शपथ ली।

पश्चिम बंगाल के पूर्वी वर्धमान जिले में औसग्राम सीट का प्रतिनिधित्व करने वाली माझी (37) ने हालिया विधानसभा चुनावों में जीत हासिल कर सभी को हतप्रभ कर दिया। उन्होंने अपने निकटतम प्रतिद्वंद्वी और तृणमूल कांग्रेस उम्मीदवार को 12,535 मतों के अंतर से हराया। माझी के लिए, मंत्री पद उस यात्रा में मील का एक पत्थर है जो गुरुकरा के मझपुकुर पारा में शुरू हुई, जहां उन्होंने वर्षों तक

घरेलू सहायिका से मंत्री पद तक: भाजपा की कलित माझी ने कहा, पांच साल बाद भी नहीं बदलूंगी

दक्षिण भारत राष्ट्रमत
dakshinbharat.com



कोलकाता/बाघा। कभी घरेलू सहायिका के रूप में काम करने वाली और पहली बार भाजपा के टिकट पर विधायक बनीं कलित माझी ने सोमवार को पश्चिम बंगाल सरकार में मंत्री पद की शपथ ली।

पश्चिम बंगाल के पूर्वी वर्धमान जिले में औसग्राम सीट का प्रतिनिधित्व करने वाली माझी (37) ने हालिया विधानसभा चुनावों में जीत हासिल कर सभी को हतप्रभ कर दिया। उन्होंने अपने निकटतम प्रतिद्वंद्वी और तृणमूल कांग्रेस उम्मीदवार को 12,535 मतों के अंतर से हराया। माझी के लिए, मंत्री पद उस यात्रा में मील का एक पत्थर है जो गुरुकरा के मझपुकुर पारा में शुरू हुई, जहां उन्होंने वर्षों तक

इलाके के घरों में घरेलू सहायिका के तौर पर काम किया। वह एक दशक से अधिक समय से सक्रिय राजनीति में हैं, और जब भाजपा ने उन्हें 2021 के विधानसभा चुनावों में अनुसूचित जाति (एससी) के लिए आरक्षित औसग्राम सीट से मैदान में उतारा तो वह पहली बार चर्चा में आईं। हालांकि, माझी उस चुनाव में दूसरे स्थान पर रहीं, लेकिन भाजपा ने उन पर भरोसा बनाये रखा और हालिया चुनाव के लिए उन्हें फिर से टिकट दिया।

पार्टी का यह निर्णय सफल साबित हुआ क्योंकि माझी ने एक लाख से अधिक वोट हासिल किए और यह सीट तृणमूल के हाथों से छीन ली। अपने चुनाव प्रचार अभियान को याद करते हुए उन्होंने कहा कि स्थानीय लोगों और जिन परिवारों के लिए राजनीति में उतरने से पहले, उन्होंने अपने परिवार का गुजारा करने के लिए

मुख्यमंत्री शिकायत प्रकोष्ठ के जरिये मिली 96% शिकायतों का समाधान किया: माझी

दक्षिण भारत राष्ट्रमत
dakshinbharat.com

भुवनेश्वर/बाघा। ओडिशा के मुख्यमंत्री मोहन चरण माझी ने सोमवार को कहा कि मुख्यमंत्री शिकायत निवारण प्रकोष्ठ के माध्यम से प्राप्त लगभग 96 प्रतिशत शिकायतों का समाधान कर दिया गया है। उन शिकायत सुनवाई कार्यक्रम के 18वें सत्र के बाद उन्होंने कहा कि इस पहल ने सरकार और लोगों के बीच संबंधों को काफी मजबूत किया है। उन्होंने कहा, "व्यक्तिगत रूप से प्राप्त 14,651 शिकायतों में से 14,046 शिकायतों यानी 96 प्रतिशत का समाधान पिछले 17 सुनवाई सत्रों में किया जा चुका है। जिला स्तर पर पिछले दो वर्षों में लगभग 2.40 लाख शिकायतों पर सुनवाई हुई है, जिनमें से लगभग 92 प्रतिशत का समाधान किया गया है।"

गाय को 'राष्ट्रीय पशु' घोषित करने की मांग कर रहे मुस्लिम संगठनों की सोच 'पशुवत': योगी

दक्षिण भारत राष्ट्रमत
dakshinbharat.com



बिजनौर/बाघा। उत्तर प्रदेश के मुख्यमंत्री योगी आदित्यनाथ ने गाय को 'राष्ट्रीय पशु' घोषित करने की मांग कर रहे मुस्लिम संगठनों की कड़ी आलोचना करते हुए सोमवार को कहा कि 'पशुवत' सोच के 'आक्रान्ता' लोग सनातन परंपरा में 'माता' का दर्जा रखने वाली गाय को पशु बना रहे हैं।

मुख्यमंत्री बिजनौर में पाकिस्तान से विस्थापित 1,645 परिवारों और पूर्व सैनिकों तथा पट्टाधारकों को भूमि अधिकार पत्र के वितरण के लिए आयोजित समारोह को संबोधित कर रहे थे। इस दौरान

उन्होंने गाय को 'राष्ट्रीय पशु' घोषित करने की मांग किए जाने को लेकर जमीयत उलमा-ए-हिंद (एएम गुट) के अध्यक्ष मौलाना अरशद मदनी और अन्य मुस्लिम संगठनों पर जमकर निशाना साधा। योगी ने कहा, आजकल तमाम मौलवी और मौलाना गाय को राष्ट्रीय पशु घोषित करने की मांग कर रहे हैं। हमने कहा कि गाय हमारी माता है और हमारा जन्म-जन्मान्त का नाता है। उन्होंने कहा, गाय हमारे लिए पशु नहीं है। पशुवत आपकी (गाय को राष्ट्रीय पशु घोषित करने की मांग करने वाले मुस्लिम संगठनों की) सोच है, जो आप गो माता को पशु बोल रहे हैं।

योगी ने गाय को राष्ट्रीय पशु घोषित करने की मांग करने वाले मुस्लिम संगठनों पर दोहरा वारदात का आरोप लगाया। उन्होंने कहा, आप एक तरफ गोकर्ण में शामिल लोगों को प्रथम देते हैं और दूसरी तरफ गाय को राष्ट्रीय पशु घोषित करने की मांग करते हैं। योगी ने ऐसे मुस्लिम संगठनों को 'आक्रान्ता' करार देते हुए कहा, किसी आक्रान्ता को यह बताने की आवश्यकता नहीं है। गाय तो स्व घोषित राष्ट्र माता है और किसी को उसे राष्ट्र माता घोषित करने की जरूरत नहीं है। मदनी ने पिछले महीने बकरिद से पहले एक बयान में सरकार से गाय को 'राष्ट्रीय पशु' घोषित करने की मांग की थी। कई प्रमुख मुस्लिम संगठनों ने भी मदनी की इस मांग का समर्थन किया था।

टीएमसी से बदला नहीं चाहती भाजपा, दो विधायकों की शिकायत पर अभिषेक को सीआईडी नोटिस मिला : शुभेदु

दक्षिण भारत राष्ट्रमत
dakshinbharat.com



कोलकाता/बाघा। पश्चिम बंगाल के मुख्यमंत्री शुभेदु अधिकारी ने सोमवार को कहा कि भाजपा सरकार तृणमूल कांग्रेस से बदला नहीं लेना चाहती और सीआईडी ने सांसद अभिषेक बनर्जी को उनकी ही पार्टी के दो विधायकों की शिकायत के बाद नोटिस भेजा है। उन्होंने बताया कि तृणमूल कांग्रेस के दो विधायकों - रीताब्रता बनर्जी और संदीपान साहा - ने विधानसभा सचिवालय में शिकायत दर्ज कराई है कि शोभनदेब चट्टोपाध्याय को विपक्ष का नेता नियुक्त करने के पार्टी के प्रस्ताव पर उनके हस्ताक्षर जाली थे। मुख्यमंत्री के संवाददाता समनेल के तुरंत बाद, तृणमूल कांग्रेस ने दोनों विधायकों को दल विरोधी गतिविधियों के आरोप में पार्टी से निष्कासित कर दिया।

मुख्यमंत्री ने कहा, कुछ लोगों को यह प्रतिशोध जैसा लग सकता है, लेकिन हम ऐसा कुछ भी नहीं करना चाहते क्योंकि पार्टी (टीएमसी) पहले ही निष्क्रिय हो चुकी है। अभिषेक बनर्जी ने

राज्य में भाजपा सरकार द्वारा की गई कार्रवाइयों को लेकर राजनीतिक प्रतिशोध का आरोप लगाया है। अधिकारी ने कहा कि सीआईडी द्वारा बनर्जी को सोमवार को उसके समक्ष पेश होने के लिए नोटिस भेजने में न तो भाजपा और न ही सरकार की कोई भूमिका है, यह नोटिस कथित हस्ताक्षर जालसाजी की जांच के रिलसिले में भेजा गया है। फालतुब से उम्मीदवार बने जहांगीर खान के 21 मई को होने वाले पुनर्मतदान से दो दिन पहले चुनाव से हटने पर टीएमसी का मजक उड़ते हुए उन्होंने कहा, इससे पता चलता है कि पार्टी असल में निष्क्रिय हो चुकी है। हस्ताक्षरों को जाली बताते हुए अधिकारी ने कहा, मैंने सीआईडी को भारतीय न्याय संहिता (बीएनएस) के तहत जालसाजी के प्रावधानों के तहत कार्रवाई करने के लिए कहा है।

पुलिस की अनुमति नहीं मिलने के बावजूद तृणमूल कांग्रेस धरना देगी : ममता बनर्जी



कोलकाता/बाघा। तृणमूल कांग्रेस प्रमुख ममता बनर्जी ने सोमवार को कहा कि पार्टी नेताओं और कार्यकर्ताओं पर कथित हमलों तथा रेहड़ी-पटरी वालों को हटाने संबंधी रेलवे के अभियान के खिलाफ प्रस्तावित धरने को पुलिस की अनुमति नहीं मिलने के बावजूद उनकी पार्टी इस पर आगे बढ़ेगी। उन्होंने आरोप लगाया कि आम लोग और छोटे व्यापारी भय में जी रहे हैं, जबकि रेहड़ी-पटरी वालों को उचित पुनर्वास योजना के बिना हटाया जा रहा है।

पूर्व मुख्यमंत्री ने कहा, "लोग भयभीत क्यों हैं? लोग चिंतित क्यों हैं? पूरा माहौल बदल गया है। कोलकाता और बंगाल को अशिक्षित लोगों को सौंप दिया गया है।" बनर्जी ने आरोप लगाया कि विधानसभा चुनाव के बाद से तृणमूल के 12 कार्यकर्ता मारे गए हैं और हजारों पार्टी कार्यकर्ताओं को गिरफ्तार किया गया है, जबकि कई अन्य को अपने घर-बार छोड़ने के लिए मजबूर किया गया है। उन्होंने कहा, "लोकतांत्रिक विरोध प्रदर्शन में व्यवधान डाला जा रहा है।"

सिमलीपाल बाघ अभयारण्य में व्यक्ति के कटे पैर मिले, जांच शुरू

बारीपदा (ओडिशा)/बाघा। ओडिशा के मयूरभंज जिले में स्थित सिमलीपाल बाघ अभयारण्य (एसटीआर) में सोमवार को एक व्यक्ति के कटे हुए पैर बरामद हुए। स्थानीय लोगों का दावा है कि उसकी मौत बाघ के हमले में हुई है। हालांकि, वन विभाग ने कहा है कि मौत के कारणों की जांच की जा रही है और अभी किसी निष्कर्ष पर नहीं पहुंचा जा सकता।

वन विभाग के अनुसार, जशीपुर थाना क्षेत्र के बसंतपुर गांव निवासी साधु नाइक रविचंद्र से लापता थे। ग्रामीणों ने कुमुदाबाड़ी के पास झाड़ियों से घिरे एक इलाके में उनके शरीर के अवशेष बरामद किए, जिनमें दोनों पैर शामिल थे। सिमलीपाल बाघ अभयारण्य के उपनिदेशक रमेश कुमार ने बताया कि व्यापक तलाशी अभियान के बावजूद अन्य अंगों का पता नहीं चल सका है।

उन्होंने एक बयान में कहा, "प्रारंभिक जांच में मौत के कारणों के संबंध में कोई ठोस और निर्णायक साक्ष्य नहीं मिला है। घटनास्थल पर अब तक किसी वन्यजीव की मौजूदगी या हमले की पुष्टि के लिए पंजों के निशान अथवा अन्य सबूत भी नहीं मिले हैं।"

राजम सरकार ने राबड़ी को 'बदले की राजनीति' के तहत सरकारी बंगला खाली करने का आदेश दिया : राजद

दक्षिण भारत राष्ट्रमत
dakshinbharat.com



पटना/बाघा। राष्ट्रीय जनता दल (राजद) के वरिष्ठ नेताओं ने बिहार में पूर्व मुख्यमंत्री राबड़ी देवी को सरकारी बंगला खाली करने का आदेश दिए जाने को लेकर राष्ट्रीय जनतांत्रिक गठबंधन (राजग) सरकार की सोमवार को कड़ी आलोचना की। उन्होंने सरकार पर बदले की राजनीति के तहत यह कदम उठाने का आरोप लगाया।

पटना में 10 सफ़रुल रोड स्थित बंगला, जिसमें वर्तमान में राबड़ी और उनका परिवार रह रहे हैं, हाल में बिहार सरकार में मन्त्र्य एवं पशु संसाधन मंत्री नंद किशोर राम को आवंटित किया गया है। नंद किशोर को कुछ हफ्ते

में सत्तारूढ़ गठबंधन चाहता है कि विपक्ष हर बात पर सरकार की हानि में हानि मिलाए, वरना उसे विभिन्न तरीकों से प्रताड़ित किया जाता है। सिद्धीकी ने दावा किया कि बिहार गरीबी और कर्ज जैसी समस्याओं से जूझ रहा है, लेकिन सरकार इन मुद्दों के समाधान के बजाय विपक्ष को निशाना बनाने में व्यस्त है। उन्होंने 1 अग्रे मार्ग स्थित मुख्यमंत्री आवास और उपमुख्यमंत्री के लिए निर्धारित 5 देशरत्न मार्ग स्थित बंगले को मिलाकर 'लोक सेवक आवास' बनाए जाने पर भी सवाल उठाया।

मुख्यमंत्री को बताना चाहिए कि दोनों बंगलों को मिलाकर संयुक्त मुख्यमंत्री आवास क्यों बनाया गया और उसका नाम 'लोक सेवक आवास' क्यों रखा गया, जबकि उपमुख्यमंत्री अन्य बंगलों में रह रहे हैं।

देवरिया में चोरी के आरोप में दलित किशोरी को पेड़ से बांधकर पीटा, आरोपी दुकानदार गिरफ्तार

देवरिया/बाघा। उत्तर प्रदेश के देवरिया जिले में चोरी के आरोप में 14 वर्षीय दलित किशोरी को पेड़ से बांधकर उसकी पिटाई किए जाने की घटना सामने आई है। पुलिस ने घटना का कथित मीडियो सोशल मीडिया पर वायरल होने के बाद आरोपी दुकानदार को गिरफ्तार कर लिया है। पुलिस ने सोमवार को बताया कि तरकुलया थाना क्षेत्र के मिश्रौली गांव निवासी हरिकेश गुप्ता (24) की किराने की दुकान है। आरोप है कि उसने दुकान में चोरी के संदेह में गांव की 14 वर्षीय किशोरी को पकड़ लिया। ग्रामीणों के मुताबिक, गुप्ता ने किशोरी के बाल पकड़कर उसे पहले पूरे गांव में घुमाया और फिर अपने मकान के बाहर नीम के पेड़ से बांधकर उसकी पिटाई की। एक राहगीर ने घटना का वीडियो बनाकर उसे सोशल मीडिया पर प्रसारित कर दिया। ग्रामीणों के अनुसार, घटना की सूचना मिलने पर तरकुलया पुलिस तुरंत मौके पर पहुंची और किशोरी को मुक्त कराया। पुलिस ने बताया कि पीड़िता दलित समुदाय से है।

ओडिशा: पुलिस हिरासत में यातना के बाद दिहाड़ी मजदूर की मौत, जांच के आदेश

भुवनेश्वर/बाघा। ओडिशा के गंजाम जिले में पुलिस हिरासत में कथित तौर पर यातना के बाद 32 वर्षीय दिहाड़ी मजदूर की मौत के मामले में डीजीपी ने उच्च स्तरीय जांच के आदेश दिए हैं। मृतक की पहचान सुशांत साहू के रूप में हुई है, जो कविसूर्यनगर थाना क्षेत्र के सुबलाया गांव के निवासी थे। उन्हें पुलिस ने 25 मई को हिरासत में लिया था। पुलिस ने बताया कि साहू को रविवार रात ब्रह्मपुर के एमकेसीजी मेडिकल कॉलेज अस्पताल में डॉक्टरों ने मृत घोषित कर दिया। साहू की पत्नी मामाजिन प्रधान ने आरोप लगाया, "पुलिस ने उन्हें बेहमी से पीटा...शव पर चोट के निशान थे। पुलिस द्वारा उन पर गर्म पानी डालने से शरीर पर छाले भी पड़ गए।"

प्रधान ने बताया कि साहू को पहले कविसूर्यनगर अस्पताल ले जाया गया और बाद में एमकेसीजी मेडिकल कॉलेज अस्पताल में स्थानांतरित कर दिया गया, जहां डॉक्टरों ने उन्हें मृत घोषित कर दिया। राज्य पुलिस मुख्यालय ने एक बयान में कहा कि पुलिस महानिदेशक (डीजीपी) वार्ड वी खुरानिया ने मानवाधिकार संरक्षण प्रकोष्ठ (एचआरपीसी) को कथित घटना की जांच का आदेश दिया है। दक्षिणी रेंज के पुलिस महानिरीक्षक (आईजी) नील शेखर ने 'पीटीआई-बाघा' से बातचीत में कहा, "शव को पोस्टमार्टम के लिए भेज दिया गया है। अगर यह पाया जाता है कि हिरासत में व्यक्ति के साथ शारीरिक दुर्व्यवहार किया गया था, तो सख्त कार्रवाई की जाएगी।"



सुरक्षा कारणों से हटाई गई मेस्सी की 70 फुट ऊंची 'अस्थिर' प्रतिमा

दक्षिण भारत राष्ट्रमत
dakshinbharat.com

कोलकाता/बाघा। अर्जेंटीना के दिग्गज फुटबॉल खिलाड़ी लियोनेल मेस्सी की 70 फुट ऊंची प्रतिमा को सुरक्षा कारणों से यहां लेक टाउन से हटा दिया गया। हालिया तूफानों के कारण प्रतिमा ढांचागत रूप से अस्थिर हो गई थी।

लोक निर्माण विभाग (पीडब्ल्यूडी) के अधिकारियों के अनुसार, प्रतिमा को बिना किसी नुकसान के उसके चबूतरे से अलग किया गया और एक 'हाइड्रोलिक क्रेन' की मदद से टुक पर रखा गया। यह प्रतिमा फिलहाल पीडब्ल्यूडी की निगरानी में रहेगी। इसे दोबारा कहां स्थापित किया जाएगा, इस बारे में अभी तक कोई आधिकारिक घोषणा नहीं

की गई है। हालांकि, ऐसी अफवाह है कि राज्य सरकार के अंतिम फैसले के बाद इसे रवींद्र सरोवर या इको पार्क में लगाया जा सकता है। प्रतिमा को लेकर थिंटाएँ कुछ दिन पहले तब शुरू हुईं, जब स्थानीय लोगों ने लेक टाउन थाने को सूचित किया कि तूफान के दौरान यह प्रतिमा हिल रही थी। पुलिस और पीडब्ल्यूडी कर्मियों द्वारा किए गए निरीक्षण के बाद देकेदार ने प्रतिमा के बुनियादी जोड़ में खराबी की बात कही और अधिकारियों को चेतावनी दी कि यह ढांचा खतरनाक स्थिति में है और इसके गिरने का खतरा है। इस प्रतिमा का अनावरण पिछले साल दिसंबर में मेस्सी की कोलकाता यात्रा के दौरान किया गया था। इस परियोजना का नेतृत्व राज्य के पूर्व मंत्री सुजीत बोस ने किया था, जिन्हें हाल ही में प्रवर्तन निदेशालय (ईडी) ने नगरपालिका भर्ती घोटाले के सिलसिले में गिरफ्तार किया है।

सूर्यवंशी को जल्द से जल्द राष्ट्रीय टीम में शामिल किया जाए : मदन लाल

दक्षिण भारत राष्ट्रमत
dakshinbharat.com



नई दिल्ली/बाघा। विश्व कप 1983 विजेता मदन लाल का कहना है कि युवा सनसनी वैभव सूर्यवंशी के पास सचिन तेंदुलकर, विराट कोहली और सुनील गावस्कर जैसी प्रतिभा और सोच है और वह चाहते हैं कि इस 15 साल के खिलाड़ी को जल्द से जल्द राष्ट्रीय टीम में शामिल किया जाए। हालांकि लाल ने कहा कि अगर सूर्यवंशी को तेंदुलकर जैसे दिमागों की श्रेणी में शामिल होना है तो उन्हें टेस्ट क्रिकेट में भी खुद को साबित करना होगा।

मदन लाल ने सोमवार को कहा, "वह (सूर्यवंशी) बहुत प्रतिभाशाली है। सच में उसके पास सचिन तेंदुलकर, विराट कोहली, कपिल देव और सुनील गावस्कर जैसी भगवान की दी हुई प्रतिभा और सोच है।"

इस पूर्व आल राउंडर ने कहा, "ऐसे खिलाड़ी सदी में एक बार आते हैं। लेकिन उनकी तरह महान बनने के लिए, उसे टेस्ट क्रिकेट में भी खुद को साबित करना होगा। आयरलैंड के खिलाफ, भारत ए

के क्रिस गेल के एक सत्र में सबसे ज्यादा छक्के (59) लगाने के पिछले आईपीएल रिकॉर्ड को भी तोड़ दिया क्योंकि उन्होंने आईपीएल 2026 में 72 छक्के जड़े।

लाल ने कहा कि टी20 अंतरराष्ट्रीय में सूर्यवंशी भारत के मौजूदा शीर्ष तीन बल्लेबाजों की तरह ही बेहतरीन हैं। उन्होंने यह भी कहा कि उन्हें उम्मीद है कि 'सूर्यवंशी की वजह से कुछ प्रतिभाशाली खिलाड़ियों को टीम से बाहर किया जा सकता है।' उन्होंने कहा, "सूर्यवंशी भी अभिषेक, संजु और ईशान जितने ही बेहतरीन हैं। लेकिन ये खिलाड़ी खुद को साबित कर चुके हैं जबकि सूर्यवंशी को अभी उस स्तर पर खुद को साबित करना बाकी है।"

भारत के पूर्व कोच रह चुके लाल ने कहा, "कोई भी सूर्यवंशी जैसी बल्लेबाजी नहीं कर सकता। जिस तरह आईपीएल में 'मोस्ट वैल्यूएबल प्लेयर' चुना गया। वह बल्लेबाजी सूची में सबसे ऊपर रहे, उन्होंने 16 पारियों में 48.50 की औसत और 237.30 के शानदार स्ट्राइक रेट से 776 रन बनाए। उन्होंने एक शतक और पांच अर्धशतक लगाकर 'ऑरेंज कैप' जीती। उन्होंने वेस्टइंडीज

और तीन दिवसीय मैचों में खेलने से वह भारतीय क्रिकेट के मुख्य ढांचे में अच्छी तरह से ढल जाएगा।"

सूर्यवंशी को अभी-अभी खल्लू हुए आईपीएल में 'मोस्ट वैल्यूएबल प्लेयर' चुना गया। वह बल्लेबाजी सूची में सबसे ऊपर रहे, उन्होंने 16 पारियों में 48.50 की औसत और 237.30 के शानदार स्ट्राइक रेट से 776 रन बनाए। उन्होंने एक शतक और पांच अर्धशतक लगाकर 'ऑरेंज कैप' जीती। उन्होंने वेस्टइंडीज

'जी' भारत में करेगा फीफा विश्व कप 2026 का प्रसारण

नई दिल्ली/भाषा। भारत में फुटबॉल प्रेमियों के लिए बड़ी राहत की बात है कि 'जी' पर 2026 फीफा विश्व कप का सीधा प्रसारण किया जाएगा क्योंकि 11 जून से शुरू होने वाले टूर्नामेंट से 10 दिन पहले 'जी एंटरटेनमेंट एंटरप्राइजेस लिमिटेड' ने सोमवार को फुटबॉल की विश्व संचालन संस्था फीफा के साथ आठ साल की भागीदारी की घोषणा की।

इस करार के तहत 'जी' फीफा के 39 वैश्विक फुटबॉल टूर्नामेंट का प्रसारण करेगा जिनमें 11 जून 2026 से शुरू होने वाला फीफा विश्व कप भी शामिल है। अमेरिका, कनाडा और मेक्सिको विश्व कप 2026 की संयुक्त मेजबानी करेंगे। विश्व कप का टीवी पर सीधा प्रसारण 'जी एंटरटेनमेंट' अपने नए 'यूनाइटेड स्पोर्ट्स नेटवर्क' के जरिए करेगा जबकि इसकी लाइव स्ट्रीमिंग 'जी5' ऐप पर उपलब्ध होगी। एक संयुक्त बयान में कहा गया है कि 'जी एंटरटेनमेंट' के पास भारतीय बाजार के लिए फीफा विश्व कप 2026, फीफा विश्व

कप 2030, फीफा महिला विश्व कप 2027 के साथ 2034 तक के अन्य अहम फीफा टूर्नामेंट और डॉक्यू-सीरीज कंटेंट के मीडिया अधिकार होंगे। 'जी एंटरटेनमेंट' के मुख्य कार्यकारी अधिकारी पुनीत गोयंका ने कहा, "हम दुनिया के सबसे बड़े खेल टूर्नामेंट में से एक को भारतीय दर्शकों तक पहुंचाने को लेकर बहुत उत्साहित हैं। मीडिया अधिकार हासिल करने और विशेष खेल चैनल शुरू करने में किया गया हमारा निवेश, इस खेल की लंबी अवधि की संभावनाओं में हमारे पक्के विश्वास को दर्शाता है।"



हिरासत

नई दिल्ली के शास्त्री भवन में कथित नीट पेपर लीक होने और नेशनल टेस्टिंग एजेंसी द्वारा बार-बार मिसमैनेजमेंट के खिलाफ विरोध प्रदर्शन के दौरान ऑल इंडिया स्टूडेंट्स एसोसिएशन और क्रांतिकारी युवा संगठन के सदस्यों को हिरासत में लिया।

पेट कम करने के लिए खुद को काफी परेशान किया : तापसी पन्नू

नयी दिल्ली/भाषा

बॉलीवुड अभिनेत्री तापसी पन्नू ने महिलाओं से अपील की है कि वे गैर वास्तविक सौंदर्य मानकों पर खरी उतरने के लिए खुद को परेशान न करें। उन्होंने पेट कम करने के अपने संघर्ष को याद करते हुए यह बात कही। अभिनेत्री ने रविवार को अपनी इंस्टाग्राम स्टोरी पर एक नोट साझा किया और बताया कि पेट के निचले हिस्से की चर्बी कम करने के लिए उन्होंने खुद को काफी परेशान किया था। उन्होंने लिखा, मुझे याद है कि इसे लेकर मेरे मन में एक जुनून था, क्योंकि बड़े होते समय मैं काफी फिट थी, लेकिन मुझे कभी समझ नहीं आया कि पेट के निचले हिस्से की चर्बी हमेशा क्यों बनी रहती थी। मैंने बहुत अधिक और बहुत कठोर व्यायाम किया, यहां तक कि अपनी क्षमता से भी ज्यादा। किसी ने सही कहा है कि जब आप खुद पर जरूरत से ज्यादा दबाव डालते हैं, तो आपका दिमाग यह संकेत देता है कि शरीर को सुरक्षा की जरूरत है। तापसी ने कहा कि पेट पर थोड़ा उभार होना सामान्य और स्वस्थ है। उन्होंने महिलाओं से उनके शरीर पर ज्यादा दबाव न डालने की

अपील की। उन्होंने कहा, आपका शरीर किसी दूसरी लड़की जैसा नहीं दिख सकता, इसलिए इसे स्वीकार करना जरूरी है। मुझे यह बात बहुत देर से समझ आई कि खुद को काफी परेशान करनी नहीं है। अभिनेत्री ने कहा, "बाद में मुझे यह समझ आया कि जरूरत से ज्यादा एक्सरसाइज करना हमेशा फायदेमंद नहीं होता। जब कोई व्यक्ति अपने शरीर को उसकी क्षमता से ज्यादा काम करने के लिए मजबूर करता है, तो शरीर उसे खतरों की तरह देखता है। ऐसे में शरीर खुद को सुरक्षित रखने के लिए पानी जमा करना शुरू कर देता है। कई बार पेट के निचले हिस्से में जो उभार दिखाई देता है, वह सिर्फ फेट नहीं बल्कि पानी रकने की वजह से भी हो सकता है। जरूरत से ज्यादा रकबाउट करने से यह समस्या और बढ़ सकती है।"

तापसी ने आगे कहा, "हर महिला का शरीर अलग होता है और किसी भी दो लोगों की शारीरिक बनावट एक जैसी नहीं हो सकती। महिलाओं के शरीर में हार्मोन लगातार बदलते रहते हैं, जिसका असर शरीर की बनावट पर भी दिखाई देता है।"



सलमान खान की 'एसवीसी63' में दमदार किरदार निभाएंगी नयनतारा

मुंबई/एजेन्सी

सलमान खान और निर्देशक वामशी पेडियाली की बहुप्रतीक्षित फिल्म 'एसवीसी63' लगातार सुर्खियों में बनी हुई है। फिल्म में पहली बार सलमान खान और साउथ भारतीय अभिनेत्री नयनतारा की जोड़ी बड़े पर्दे पर नजर आने वाली है। हालांकि निर्माता अब तक फिल्म से जुड़ी जानकारी को गोपनीय रखने की कोशिश कर रहे हैं, लेकिन अब इससे जुड़ा एक नया अपडेट सामने आया है, जिसने फैंस की उत्सुकता और बढ़ा दी है।

रिपोर्ट्स के मुताबिक फिल्म की शूटिंग इन दिनों मनाली में तेजी से चल रही है। खास बात यह है कि फिल्म में नयनतारा सिर्फ 'लैमरस किरदार' में ही नहीं, बल्कि दमदार एक्शन अवतार में भी दिखाई देंगी। सूत्रों के अनुसार, अभिनेत्री अपने कई स्टंट खुद करने वाली हैं और इसके लिए विशेषज्ञों की निगरानी में तैयारी कर रही हैं। बताया जा रहा है कि सेट पर सलमान खान और नयनतारा की शानदार बॉन्डिंग देखने को मिल रही है, वहीं दोनों की कैमिस्ट्री भी दर्शकों के लिए बड़ा आकर्षण बनने वाली है।

सलमान खान ने कुछ समय पहले फिल्म की रिलीज को लेकर जानकारी साझा की थी। अभिनेता के अनुसार, 'एसवीसी63' अगले साल ईद 2027 के मौके पर सिनेमाघरों में रिलीज होगी। दिलाचरप बात यह है कि उसी समय प्रभास की बहुचर्चित फिल्म 'स्पिरिट' भी रिलीज के लिए तैयार है, जिसका निर्देशन संदीप रेड्डी वांग्वा कर रहे हैं। ऐसे में बॉक्स ऑफिस पर सलमान खान और प्रभास की फिल्मों की टक्कर को लेकर अभी से चर्चा तेज हो गई है।



सलमान खान सुलझाएंगे रणवीर सिंह और फरहान अख्तर का विवाद

मुंबई/एजेन्सी

फिल्म 'डॉन 3' को लेकर जारी विवाद के बीच अब सलमान खान दोनों पक्षों के बीच सुलझाने की कोशिश में जुट गए हैं। रिपोर्ट्स के मुताबिक, रणवीर सिंह के फिल्म से अलग होने के बाद मामला लगातार बढ़ता गया और अब कानूनी विवाद तक पहुंच चुका है। ऐसे में सलमान खान ने रणवीर सिंह और फरहान अख्तर दोनों से बातचीत शुरू की है और उन्हें मतभेद खत्म कर आपसी तालमेल बैठाने की सलाह दी है। बताया जा रहा है कि सलमान का मानना है कि यह सिर्फ दोनों

कलाकारों के लिए ही नहीं, बल्कि पूरे बॉलीवुड के लिए बेहतर होगा। रिपोर्ट्स के अनुसार, रणवीर सिंह फिल्म 'डॉन 3' को ज्यादा डार्क और गंभीर अंदाज में पेश करना चाहते थे, जबकि निर्देशक फरहान अख्तर की सोच इससे अलग थी। रचनात्मक मतभेद बढ़ने के बाद रणवीर ने परियोजना से खुद को अलग कर लिया। इसके बाद फरहान अख्तर की कंपनी एक्सलेंट एंटरटेनमेंट ने कथित तौर पर रणवीर से 45 करोड़ रुपये के मुआवजे की मांग की। मामला यहीं नहीं रुका और फेडरेशन ऑफ वेस्टर्न इंडिया सिने एम्प्लॉयज

(एफडब्ल्यूआईसीई) ने भी रणवीर के खिलाफ असहयोग का आदेश जारी कर दिया। हालांकि रणवीर सिंह की टीम का कहना है कि वे इस पूरे मामले को निजी स्तर पर सुलझाना चाहते हैं, लेकिन विवाद लगातार सुर्खियों में बना हुआ है। इंडस्ट्री के भीतर भी इस मुद्दे को लेकर चर्चा तेज है। ऐसे में सलमान खान की पहल को फिल्म इंडस्ट्री के लिए सकारात्मक कदम माना जा रहा है। अब देखना दिलचस्प होगा कि क्या सलमान की कोशिशों से रणवीर और फरहान के बीच का विवाद खत्म हो पाता है या नहीं।

अमेरिका और ईरान के बीच किसी भी अस्थायी समझ के बाद गहन वार्ता होनी चाहिए : कलास

इस्लामाबाद/भाषा। यूरोपीय संघ के एक शीर्ष पदाधिकारी ने सोमवार को कहा कि अमेरिका और ईरान के बीच किसी भी तरह की अस्थायी सहमति बनने के बाद तेहरान के परमाणु भंडार और अन्य महत्वपूर्ण मुद्दों पर अवश्य ही गहन बातचीत होनी चाहिए। उन्होंने पाकिस्तान में स्थायी और शांतिपूर्ण समाधान के लिए 27 सदस्यीय यूरोपीय संघ के सहयोग की पेशकश भी की।

यूरोपीय संघ की विदेश मामलों और सुरक्षा नीति की शीर्ष प्रतिनिधि का कलास ने कहा कि पाकिस्तान अमेरिका और ईरान के बीच मुख्य मध्यस्थ रहा है, और इस्लामाबाद के राजनयिक प्रयासों ने दोबारा युद्ध शुरू होने से रोकने में मदद की है। पाकिस्तान के उप प्रधानमंत्री/विदेश मंत्री इसहाक डार के साथ अपनी बातचीत के बाद एक संयुक्त संवाददाता सम्मेलन को संबोधित करते हुए कलास ने कहा कि उनकी यह यात्रा वैश्विक और क्षेत्रीय परिवर्तनों के बीच एक महत्वपूर्ण समय पर हुई है। उन्होंने कहा कि दोनों पक्षों ने सहयोग को मजबूत करने की अपनी प्रतिबद्धता दोहराई है। उन्होंने कहा कि दोनों

पक्षों ने पश्चिम एशिया की स्थिति सहित वैश्विक घटनाक्रमों पर भी चर्चा की। अमेरिका और इजराइल ने 28 फरवरी को ईरान पर समन्वित हमले किए, जिसमें ईरान के सर्वोच्च नेता अयातुल्ला सैयद अली खामेनेई और कई शीर्ष कमांडर मारे गए। ईरान ने महत्वपूर्ण होर्मुज जलडमरूमध्य पर अपनी पकड़ मजबूत कर ली और इसका इस्तेमाल अमेरिका पर युद्ध समाप्त करने के लिए दबाव बनाने में किया। कलास ने कहा कि ईरान और अमेरिका के बीच नाजुक युद्धविराम को बढ़ाने और होर्मुज जलडमरूमध्य को फिर से खोलने के लिए एक "बहुत बारीक राजनयिक अवसर" मौजूद है। उन्होंने कहा, "फिर भी, अमेरिका और ईरान के बीच किसी भी अस्थायी समझौते के बाद ईरान के परमाणु भंडार और अन्य महत्वपूर्ण मुद्दों पर गहन बातचीत होनी चाहिए।"

यू पदाधिकारी ने कहा कि उनका संगठन एक स्थायी और शांतिपूर्ण समाधान में योगदान देने के लिए तैयार है। उन्होंने कहा, "हम आर्थिक प्रभाव, कठिन परिस्थिति से अर्जित परमाणु विशेषज्ञता, खाड़ी देशों के साझेदारों के साथ दीर्घकालिक संबंध और ईरान के साथ प्रत्यक्ष संपर्क लेकर आए हैं।" उन्होंने पाकिस्तान और अफगानिस्तान के बीच तनाव के बारे में भी बात की और चेतावनी दी कि हालिया संघर्ष के "गंभीर मानवीय परिणाम" हो सकते हैं और इससे अस्थिरता और कड़वता बढ़ सकती है। उन्होंने दोनों पक्षों से संयम बरतने और तनाव कम करने के प्रयास करने का आह्वान किया। कलास ने कहा कि पाकिस्तान एक प्रमुख क्षेत्रीय शक्ति और यूरोपीय संघ का एक महत्वपूर्ण साझेदार है। उन्होंने कहा कि रणनीतिक वार्ता में संबंधों को और गहरा करने के साझा संकल्प को रेखांकित किया है। कलास ने कहा कि पाकिस्तान यूरोपीय संघ की जीएसपी+ योजना का प्रमुख लाभार्थी है, लेकिन साथ ही यह भी जोड़ा कि निरंतर झूठे कई अंतरराष्ट्रीय समझौतों के कार्यान्वयन में प्रगति पर निर्भर करती है। पाकिस्तान को 2014 में यह दर्जा दिया गया था, जिसे अब 2027 तक बढ़ा दिया गया है।

फ्री बस यात्रा




पश्चिम बंगाल के दक्षिण दिनाजपुर जिले के बालुरघाट में सोमवार को महिलाओं के लिए राज्य भर में फ्री बस यात्रा योजना लागू होने के बाद महिला यात्री अपने टिकट दिखाती हुई।

'ऊंचा लंबा कद फॉरएवर' रिलीज

मुंबई/एजेन्सी

अभिनेत्री कैटरिना कैफ भले ही लंबे समय से बड़े पर्दे से दूर हैं, लेकिन उनकी लोकप्रियता आज भी बरकरार है। फिल्म 'वेलकम टू द जंगल' का गाना 'ऊंचा लंबा कद फॉरएवर' रिलीज कर दिया गया है, जिसने एक बार फिर सभी को नॉस्टैल्जिया का अहसास करवाया। गाने में कैटरिना की कमी जहां फैंस को महसूस हुई, वहीं अभिनेता अक्षय कुमार भी उन्हें याद करते नजर आए। गाने के अंत में अक्षय ने कैटरिना को लेकर ऐसी बात कही, जिसने सभी का ध्यान खींच लिया। दरअसल, फिल्म 'वेलकम टू द जंगल' का गाना 'ऊंचा लंबा कद फॉरएवर' सोमवार को रिलीज कर दिया गया। गाने में अभिनेता अक्षय कुमार के साथ दिशा पाटनी नजर आ रही हैं। नए वर्जन वाले गाने में अभिनेता अक्षय कुमार और अभिनेत्री दिशा पाटनी शानदार डांस मूव्स करते नजर आ रहे हैं। हालांकि, यह गाना साल 2007 में आई फिल्म




'वेलकम' के गाने 'ऊंचा लंबा कद' का रीमिक्स वर्जन है, जिसे नए तरीके से रीक्रेट किया गया है। इस रीमिक्स ट्रैक पर दुबई में अक्षय कुमार और दिशा पाटनी का एक डांस सीक्वेंस फिल्माया गया है। गाने के आखिरी में, अभिनेता कैटरिना को याद करते हुए बोलते हैं, कैटरिना हम तुम्हें याद कर रहे हैं। 2007 में आई फिल्म 'वेलकम' के गाने 'ऊंचा लंबा कद' में कैटरिना और अक्षय कुमार नजर आए थे। गाने में कैटरिना के डांस मूव्स को आज भी पसंद किया जाता है। साथ ही, यह गाना आज भी सोशल मीडिया पर ट्रेंड करता रहता है। फिल्म 'वेलकम टू द जंगल' में टाइटल ट्रैक को भी रीमिक्स

किया गया है, जिसे दर्शकों का काफी प्यार मिला है। इसके अलावा, 'यिस यिस यिस' और 'ऊंचा लंबा कद' जैसे गाने को भी दर्शक काफी पसंद कर रहे हैं। 'वेलकम टू द जंगल' का क्रेज फैंस में देखने को मिल रहा है। यह 'वेलकम' प्रेचंडीजों की तीसरी फिल्म है, लेकिन इसका निजाज पूरी तरह अलग और अंतरंगी है। अभिनेता दिशा पाटनी, माधुरी दीक्षित के अलावा सोशल मीडिया इन्फ्लुएंसर रविना दुर्गा और अभिनेता विमल भी महत्वपूर्ण भूमिकाओं में नजर आएंगे। यह फिल्म नेटफ्लिक्स पर चार जून को रिलीज होगी।

नई वेब सीरीज 'राख' में दिखेंगे अली फजल

मुंबई/एजेन्सी

अभिनेता अली फजल जल्द ही अपनी नई वेब सीरीज 'राख' के जरिए दर्शकों का मनोरंजन करते नजर आएंगे। 'मिर्जापुर: द न्यू' को लेकर चर्चा में बने अली की इस नई सीरीज का पोस्टर जारी कर दिया गया है। सीरीज में उनके साथ अभिनेत्री सोनाली बेंद्रे भी अहम भूमिका में नजर आएंगी। इसका निर्देशन प्रोसित राय ने किया है, जिन्हें चर्चित सीरीज पाताल लोक के लिए जाना जाता है। जारी किए गए पोस्टर में अली फजल पुलिस की वर्दी पहने एक जांच अधिकारी के किरदार में दिखाई दे रहे हैं। कहानी दो लापता किशोरों की तलाश के इर्द-गिर्द घूमती है, जिनके गायब होने से पूरे शहर में दहशत का माहौल बन जाता है। निर्माताओं ने



पोस्टर शेयर करते हुए कैपशन में लिखा, दबे हुए सच हमेशा अपना रास्ता खोज लेते हैं। सीरीज का लेखन और सह-निर्देशन अनुषा नंदकुमार और संदीप साकेत ने मिलकर किया है। 'राख' का वैश्विक प्रीमियर 12 जून को अमेजन प्राइम वीडियो पर किया जाएगा। पोस्टर और कहानी की झलक सामने आने के बाद दर्शकों के बीच सीरीज को लेकर उत्सुकता बढ़ गई है। माना जा रहा है कि यह शो सरप्रैस, अपराध और भावनात्मक झूठा का दमदार मिश्रण पेश करेगा।



रिलीज होते ही छाया 'द पिरामिड स्कीम' का ट्रेलर

मुंबई/एजेन्सी

द वीरक फीवर (टीवीएफ) ने अपनी नई वेब सीरीज 'द पिरामिड स्कीम' का ट्रेलर जारी कर दिया है। यह सीरीज पिरामिड मार्केटिंग के गोरखधंधों और झूटपट्ट अमीर बनने के लालच के इर्द-गिर्द घूमती है। ट्रेलर में दिखाया गया है कि कैसे बड़े सपनों और आसान कमाई के वादों के जरिए आम लोगों को इस जाल में फंसाया जाता है। सीरीज में रणवीर शौरी मनोज नाम के एक आम इंसान की भूमिका में नजर आएंगे, जबकि परमवीर सिंह चीमा गोल्डी के किरदार में दिखाई देंगे। सीरीज में रणवीर और परमवीर के अलावा शेखर सुमन और अंजन श्रीवास्तव भी अहम भूमिकाओं में नजर आएंगे। रणवीर शौरी ने इस शो को जमीनी, परतदार और इंसानी स्वभाव को करीब से दिखाने वाली कहानी बताया है। वहीं, परमवीर सिंह चीमा ने कहा कि टीवीएफ के साथ काम करना अनुभव बेहद खास रहा और इससे उनका किरदार और भी वास्तविक महसूस हुआ। 'द पिरामिड स्कीम' का प्रीमियर 5 जून को अमेजन प्राइम वीडियो पर किया जाएगा। ट्रेलर रिलीज होने के बाद से ही दर्शकों के बीच सीरीज को लेकर उत्सुकता बढ़ गई है। यह शो मनोरंजन के साथ-साथ तेजी से पैसे कमाने की चाह में होने वाले जोखिमों और धोखाधड़ी के पहलुओं को भी सामने लाने की कोशिश करेगा।

ऐश्वर्या की पहचान उनकी उपलब्धियां हैं, उनका रूप नहीं : माधुरी दीक्षित

नई दिल्ली/भाषा

कान फिल्म महोत्सव के रेड कार्पेट पर अपने लुक को लेकर 'ट्रोलिंग' का सामना कर रही अभिनेत्री ऐश्वर्या राय बच्चन के समर्थन में माधुरी दीक्षित खुलकर सामने आई हैं। 'देवदास' की अपनी सह-कलाकार की तारीफ करते हुए माधुरी ने कहा कि ऐश्वर्या एक वैश्विक स्तर की कलाकार हैं, जिन्होंने अपनी उपलब्धियों और प्रतिभा के दम पर भारत का नाम दुनिया भर में रोशन किया है। पिछले दो दशकों से अधिक समय से कान फिल्म महोत्सव में नियमित रूप से भाग ले रही ऐश्वर्या राय बच्चन को इस वर्ष रेड कार्पेट पर उनकी उपस्थिति के बाद सोशल मीडिया पर 'बॉडी-शेपिंग' (किसी व्यक्ति के शारीरिक रूप, वजन, रंग, कद, शरीर के आकार या बाहरी बनावट

का मजाक उड़ाना) और ट्रोलिंग का सामना करना पड़ा। उनकी तस्वीरें और वीडियो वायरल होने के बाद कई लोगों ने उनके वजन और रूप को लेकर आलोचनाएं कीं। माधुरी दीक्षित ने कहा कि ऐश्वर्या ने अंतरराष्ट्रीय मंच पर भारत का प्रतिनिधित्व करते हुए एक शानदार विरासत बनाई है और उनकी उपलब्धियों को नजरअंदाज कर केवल उनके रूप-रंग पर टिप्पणी करना युवाओं के लिए गलत संदेश देता है। उन्होंने कहा, "वह पिछले 20 वर्षों से वहां जा रही हैं। उन्होंने पूरे देश को गौरवान्वित किया है। वह एक वैश्विक स्तर की कलाकार हैं। मिस वर्ल्ड बनने के बाद उन्होंने देश के लिए बहुत कुछ किया है।" माधुरी ने कहा, "आप किसी व्यक्ति को उसके वजन, कपड़ों या उम्र के आंकड़ों तक सीमित नहीं कर सकते। वह सुंदर हैं और सिर्फ



बाहर से ही नहीं, बल्कि दिल से भी सुंदर हैं।" माधुरी और ऐश्वर्या ने देवदास में साथ काम किया था, जिसमें शाहरुख खान भी मुख्य भूमिका में थे। ऐश्वर्या ने 2002 में इसी फिल्म के प्रीमियर के लिए पहली बार कान में हिरसा लिया था। उस समय पीली साड़ी में उनकी उपस्थिति ने दुनियाभर का ध्यान आकर्षित किया था और तब से उन्हें अक्सर इस प्रतिष्ठित फिल्म महोत्सव में भारत का चेहरा माना जाता है। माधुरी ने सोशल मीडिया पर ऐश्वर्या को लेकर की जा रही टिप्पणियों की आलोचना करते हुए कहा, "लोगों को समझना चाहिए कि इस तरह की टिप्पणियां करके वे आज के युवाओं को क्या संदेश दे रहे हैं। क्या किसी व्यक्ति की कीमत सिर्फ इस बात से तय होती है कि वह कैसा दिखता है, उसकी उपलब्धियां से नहीं? यह पूरी तरह गलत संदेश है।" हाल ही में अभिनेत्री अनन्या पांडे भी सोशल मीडिया पर आलोचना का शिकार बनी थीं। उनकी फिल्म 'चांद मेरा दिल' के एक दृश्य में भरतनाट्यम और 'हिप-हॉप' के मिश्रण वाले नृत्य को लेकर लोगों ने उन्हें खूब ट्रोल किया। कई लोगों ने उन पर भरतनाट्यम की "गलत प्रतुति" और सांस्कृतिक अपमान का आरोप लगाया। माधुरी का मानना है कि सोशल मीडिया ने हर किसी को किसी भी विषय पर टिप्पणी करने का मंच दे दिया है। उन्होंने कहा, "ऐसे लोग पहले भी थे, लेकिन उनके पास अपनी बात कहने का माध्यम नहीं था। आज उनके पास यह माध्यम है।" माधुरी की नेटफ्लिक्स पर आगामी फिल्म 'मां-बहन' में उनकी सह-अभिनेत्री तुषि डिमरी ने भी उनका समर्थन किया। तुषि ने कहा, "घर में आराम से बैठकर लोगों पर टिप्पणी

कना बहुत आसान है। लेकिन जिन्होंने अपनी जिंदगी में मेहनत करके कुछ हासिल किया है, चाहे वह अनन्या हों या ऐश्वर्या मैम, वे सभी अपनी उपलब्धियों तक पहुंचने के लिए कड़ी मेहनत कर चुकी हैं।" माधुरी ने कहा कि फिल्मों की समीक्षा पहले भी होती थी, लेकिन अब डिजिटल मीडिया के दौर में हर छोटी-बड़ी बात 'कंटेन्ट' बन चुकी है। "मां-बहन" एक डार्क कॉमेडी फिल्म/सीरीज है, जिसमें हारर के साथ गंभीर या संवेदनशील विषयों को भी दिखाया गया है। इसमें अभिनेत्री तुषि डिमरी, माधुरी दीक्षित के अलावा सोशल मीडिया इन्फ्लुएंसर रविना दुर्गा और अभिनेता धिक्शन भी महत्वपूर्ण भूमिकाओं में नजर आएंगे। यह फिल्म नेटफ्लिक्स पर चार जून को रिलीज होगी।

